



या देवी सर्वभूतेषु माँ चंद्रघंटा रूपेण संस्थिता।
नमस्तस्यै नमस्तस्यै नमस्तस्यै नमो नमः॥ रहस्यम्
शृणु वक्ष्यामि शैवेशी कमलानने॥ श्री चन्द्रघण्टास्य
कवचम् सर्वसिद्धिदायकम्॥

सम्पूर्ण भारत मे चर्चित हिन्दी अखबार

राजपूतों की नाराजगी दूर करने को रक्षामंत्री राजनाथ सिंह ने सहारनपुर पहुंचकर राघव लखनपाल शर्मा को जिताने की भावुक अपील की

राजनाथ सिंह ने अपने 40 मिनट के संबोधन में प्रधानमंत्री नरेंद्र मोदी सरकार की आर्थिक, घरेलू एवं विदेशी मामलों के मोर्चे पर उपलब्धियों का बखान किया



अपने भाषण का विषय बनाया और राजपूतों पर तरह-तरह से डोरे डालने का काम किया।मुख्यमंत्री योगी आदित्यनाथ कैराना सीट पर भी जहां बसपा के ठाकुर श्रीपाल सिंह राणा भाजपा उम्मीदवार प्रदीप चौधरी को कड़ी चुनौती दे रहे हैं और इस सीट पर राजपूतों के एक बड़े वर्ग ने कांग्रेस समर्थित सपा उम्मीदवार इकरा हसन को समर्थन दे दिया हैं। वहां भी योगी आदित्यनाथ दो दिन के भीतर चुनावी सभा

को संबोधित करने आएंगे। यह तो आने वाला वक्त ही बताएगा कि भाजपा के शीर्ष राजपूत नेतृत्व की कोशिश कितनी कामयाब होती है।

रक्षामंत्री राजनाथ सिंह ने सहारनपुर के भाजपा उम्मीदवार राघव लखनपाल शर्मा के प्रति अपने आत्मीय संबंधों का बार-बार जिक्र कर लोगों को प्रभावित करने का काम किया। भाजपा हाईकमान को जल्द ही यह महसूस हो गया है पश्चिमी उत्तर

प्रदेश में भाजपा का मजबूत वोट बैंक मानी जाने वाली राजपूतों की नाराजगी नतीजों में भारी उलटफेर कर सकती है। राजनाथ सिंह बुधवार दोपहर करीब पौने एक बजे हेलीकाप्टर से कस्बा बेहट के पानसर में स्थित किसान विद्या मंदिर इंटर कालेज के मैदान पर पहुंचे जहां भाजपाइयों ने उनका स्वागत किया। उम्मीदवार राघव लखनपाल शर्मा ने चरण स्पर्श कर राजनाथ सिंह का आशीर्वाद प्राप्त किया। राजनाथ सिंह ने अपने 40 मिनट के संबोधन में प्रधानमंत्री नरेंद्र मोदी सरकार की आर्थिक, घरेलू एवं विदेशी मामलों के मोर्चे पर उपलब्धियों का बखान किया। उन्होंने कहा कि प्रधानमंत्री मोदी ने भारत को दुनिया की सबसे बड़ी ताकत बना दिया है। राजनाथ सिंह ने उत्तर प्रदेश के मुख्यमंत्री योगी आदित्यनाथ को शान में भी जमकर कशिदे पड़े। बोले कि उत्तर प्रदेश में रामराज्य स्थापित हो गया है। उन्होंने कहा कि वह खुद किसान परिवार से हैं। उन्होंने चौधरी चरण सिंह को भारत रत्न से सम्मानित किए

जाने को किसानों के प्रति सम्मान प्रकट करना बताया और कहा कि पश्चिमी उत्तर प्रदेश का किसान बहुत ही मेहनती है। रक्षामंत्री राजनाथ सिंह ने भाजपा सरकारों की उपलब्धियों को एक-एक कर गिनाया वहीं सपा-कांग्रेस गठबंधन पर तीखे हमले किए। राजनाथ सिंह ने कहा कि समाजवादी पार्टी हर घंटे अपने उम्मीदवारों को बदलती रहती है। कांग्रेस को चुनाव लड़ने लायक उम्मीदवार ही नहीं मिल रहे हैं। उन्होंने कहा कि लोकसभा चुनावों के बाद लोग पूछेंगे कि सपा और कांग्रेस कौन है यानि दोनों का चुनाव में खाता भी नहीं खुल पाएगा और उनका अस्तित्व समाप्त हो जाएगा। राजनाथ सिंह ने राघव लखनपाल शर्मा को लेकर कई बातें कहीं। उन्होंने कहा कि सहारनपुर ने 2014 में उन्हें जिता दिया था तो 2019 में उन्हें संसद में चुनकर नहीं भेजा। जाहिर है कुछ कमियां रही होंगी। उन्हें लगता है कि जो भूलचूक राघव लखनपाल शर्मा से हुई है उसे उन्होंने अपना चरण सिंह को भारत रत्न से सम्मानित किए

आप लोग उनके हाथ में कमल देकर अवश्य ही संसद में भेजें।

राजनाथ सिंह ने याद दिलाया कि उनके मुख्यमंत्री बनते ही राघव लखनपाल शर्मा के विधायक पिता निर्भयपाल शर्मा की निर्मम हत्या हो गई थी। वह तत्काल जहाज से सहारनपुर पहुंचे तब राघव लखनपाल शर्मा की उम्र बहुत कम थी। बतौर मुख्यमंत्री उन्होंने इस परिवार को भरपूर सात्वना दी। आगे चलकर राघव लखनपाल अपने पिता की तरह विधायक बने, सांसद बने। उनका इस परिवार से और सहारनपुर की जनता से बेहद ही लगाव है। उनकी प्रबल इच्छा है कि लोग अपनी नाराजगी दूर करके अवश्य उनको जिताने का काम करें।

वैश्य बिरादरी के बड़े नेता सुनील गुप्ता, जिले के तमाम विधायक, राजपूत बिरादरी से अभय राणा, ठाकुर राजबीर सिंह आदि उपस्थित थे। सभा की अध्यक्षता सम्मानित राजपूत नेता ठाकुर विश्वंभर सिंह पुंडीर पूर्व डीजीसी ने की।

दिल्ली सरकार के मंत्री

राजकुमार आनंद ने आम

आदमी पार्टी से दिया इस्तीफा

नई दिल्ली। दिल्ली सरकार में मंत्री राजकुमार आनंद ने आम आदमी पार्टी से इस्तीफा दे दिया। राजकुमार आनंद के यहां ईडी न मनी लॉन्ड्रिंग मामले में छापेमारी की थी। राजकुमार दिल्ली सरकार में समाज कल्याण मंत्री थे। इस्तीफे पर राजकुमार आनंद ने कहा कि दिल्ली के मुख्यमंत्री अरविंद केजरीवाल से कनेक्शन इसलिए हुआ, क्योंकि उन्होंने कहा था कि राजनीति बदलेगी तो देश बदलेगा...आज राजनीति नहीं बदली है, लेकिन राजनेता बदल गए हैं। मैंने अपना इस्तीफा मुख्यमंत्री कार्यालय को भेज दिया है। उन्होंने कहा कि आम आदमी पार्टी का जन्म भ्रष्टाचार से लड़ने के लिए हुआ था, लेकिन आज पार्टी भ्रष्टाचार के दलदल में फंस गई है। मेरे लिए मंत्री पद पर काम करना मुश्किल हो गया है। मैंने मंत्री पद से और पार्टी से इस्तीफा दे दिया है, क्योंकि मैं इस भ्रष्टाचार से अपना नाम नहीं जोड़ सकता। राजकुमार आनंद ने कहा कि मैं समाज का बदला चुकाने के लिए मंत्री बना हूँ। मैं ऐसी पार्टी का हिस्सा नहीं बनना चाहता जो पीछे हटती हो। जब दलित प्रतिनिधित्व की बात हो रही है तो मैं किसी पार्टी में शामिल नहीं हो रहा हूँ।

बीजेपी की 10वीं लिस्ट में 9 नाम, किरण खेर और रीता बहुगुणा का टिकट कटा

नई दिल्ली। लोकसभा चुनाव के लिए भाजपा ने बुधवार को 10वीं लिस्ट जारी की। इसमें उत्तरप्रदेश से 7, पश्चिम बंगाल से एक और चंडीगढ़ लोकसभा सीट से प्रत्याशी का नाम है। चंडीगढ़ की मौजूदा सांसद किरण खेर का टिकट काटकर पार्टी ने संजय टंडन को प्रत्याशी बनाया है। इसके अलावा उत्तरप्रदेश की बलिया सीट से पूर्व प्रधानमंत्री चंद्रशेखर के बेटे नीरज शेखर को मौका दिया गया है। 2019 में यहां से वीरेंद्र सिंह को उम्मीदवार बनाया गया था। इसके अलावा इलाहाबाद से रीता बहुगुणा जोशी का भी टिकट काट दिया गया है। चंडीगढ़ के छह और नामों में कोशांबी से विनोद सोनकर, मैनुपुरी से जयवीर सिंह ठाकुर, फूलपुर से प्रवीण पटेल, इलाहाबाद से नीरज त्रिपाठी, मछलीशहर से बीपी सरोज और गाजीपुर से पारसनाथ राय को टिकट दिया है। भाजपा ने अब तक 41x प्रत्याशियों के नाम घोषित किए हैं। इसके अलावा पश्चिम बंगाल की आसनसोल सीट से पूर्व केंद्रीय मंत्री एसएस अहलुवालिया को टिकट दिया गया है। आसनसोल से पहले भोजपुरी सिंगर पवन सिंह को टिकट दिया गया था, लेकिन उन्होंने इस सीट से चुनाव लड़ने से इनकार कर दिया।

सौंदर्य और कार उत्पादन से जुड़ी कंपनियां जलवायु परिवर्तन रोकने में लापरवाह

नई दिल्ली। फैशन और शीर्ष सौंदर्य ब्रांड वाली कंपनियां जलवायु परिवर्तन को रोकने में सहयोग नहीं कर रही हैं। गैर-लाभकारी शोध समूह न्यूक्लाइमेट इंस्टिट्यूट और कार्बन माफिट वॉच ने अपनी रिपोर्ट में बताया कि ये कंपनियां जलवायु परिवर्तन को कम करने के लिए आवश्यक गति से अपने ग्रीनहाउस गैस उत्सर्जन को कम नहीं कर रही हैं। कई कंपनियां तो निरंतरता को बढ़ावा देने के अपने वादों को बढ़ा-चढ़ा कर बता रही हैं। एचएंडएम, नेस्ले और टोयोटा जैसी जानी-मानी कंपनियां इस सूची में शामिल हैं। कुल 51 कंपनियां 2022 में 16 फीसदी वैश्विक उत्सर्जन के लिए जिम्मेदार थीं। रिपोर्ट के मुताबिक, 2015 के पेरिस समझौते के तहत वैश्विक तापमान को 1.5 डिग्री सेल्सियस तक रोक कर रखने में इनकी कोशिशें गंभीर रूप से अपर्याप्त हैं। हालांकि, 2030 के जलवायु संकल्पों को लेकर कंपनियों की सामूहिक महत्वाकांक्षा में पिछले दो सालों में धीरे-धीरे सुधार हुआ है। अधिकांश कंपनियां अभी भी उत्सर्जन में उतनी कमी नहीं कर पा रही हैं जितनी जरूरत है।

एमपी की सियायसत में ‘महुआ’ की महक

राहुल गांधी के महुआ बीनने और खाने पर सीएम मोहन यादव का तंज- उनकी सोच पता चलती है...

भोपाल। मध्यप्रदेश में चुनाव प्रचार के दौरान कांग्रेस पार्टी के पूर्व राष्ट्रीय अध्यक्ष राहुल गांधी ने शहडोल से उमरिया जाने के दौरान आदिवासी महिलाओं को देखकर अपना काफिला रुकवाया था और यहां इन महिलाओं के साथ महुआ बिनने के साथ ही इसे चखकर भी देखा था। कांग्रेस के पूर्व राष्ट्रीय अध्यक्ष द्वारा महुआ चखने को लेकर मुख्यमंत्री डॉ. मोहन यादव ने उ'जैन में भाजपा कार्यालय में कार्यक्रम के दौरान उन पर तंज कसते हुए कहा है कि राहुल गांधी ने महुआ खाकर अपनी मानसिकता बता दी है। मुख्यमंत्री डॉ. यादव ने कांग्रेस के पूर्व राष्ट्रीय अध्यक्ष राहुल गांधी पर महुआ चखने पर तंज कसते हुए यह भी कहा कि वे जबरदस्ती के नेता हैं, उनका पिंड राजनीति लायक नहीं है। उन्हें यदि महुआ खाना है और इसे बिना है तो उनका स्वागत है।



डॉ मोहन यादव ने तंज कसते हुए कहा कि राहुल गांधी के महुआ खाने और बीनने से उनकी सोच पता चलती है। यदि उन्हें यही करना है तो फिर हम क्या कर सकते हैं ?

सीएम मोहन यादव बुधवार को उ'जैन स्थित पार्टी कार्यालय पहुंचे।



यहां सीएम यादव ने कई कांग्रेसी नेताओं को भाजपा की सदस्यता ग्रहण कराई। इस दौरान सीएम यादव ने मीडिया से बात करते हुए कहा, मैं आज काफी खुश हूँ क्योंकि हमने कांग्रेस के कई मित्रों को बीजेपी की सदस्यता दिलाई है। सीएम यादव ने

कहा कि लोग भाजपा और पीएम नरेंद्र मोदी पर भरोसा करते हैं और हम प्रचंड बहुमत से मध्यप्रदेश में सभी 29 लोकसभा सीटें जीतेंगे। इस दौरान सीएम यादव ने अबकी बार 400 पार का नारा भी दिया। बता दें कि उ'जैन के लोकशक्तिभवन में मुख्यमंत्री की मौजूदगी में बुधवार को कई कांग्रेस नेता भाजपा में शामिल हुए।

आदिवासी महिलाओं से राहुल ने की थी ये बातें- राहुल ने शहडोल से उमरिया जाते समय रास्ते में आदिवासी महिलाओं को महुआ बीनते देख काफिला रुकवाया और उनसे बातचीत की। राहुल ने भी महुआ बीना और चखकर देखा। चखकर उन्होंने कहा- नॉट बैड। राहुल गांधी ने नमस्कार कर महिलाओं से पूछा था कि यह फसल आप जमीन से उठाते हो? महिलाओं ने जवाब दिया, सुबह x बजे से बैठे हैं, तब जाकर इतना सा मिला है। इस पर

राहुल ने पूछा- एक दिन में कितना बीन लेते हैं? महिला ने बताया- दो चुकनी (टोकरी)। दूसरी महिला ने बताया कि हम इसको सुखाकर मार्केट में बेचते हैं। राहुल ने पूछा कि कितना पैसा बनता है तो महिला ने कहा, दो चुकनी बेचने पर दो-तीन सौ रुपए बन जाते हैं। कुछ खाने के लिए बचा लेते हैं। महिलाओं ने कहा कि इसमें सरकार से कुछ मदद नहीं मिलती।

उमंग सिंघार ने दिया जवाब- सीएम मोहन यादव के इस बयान पर कांग्रेस नेताओं ने करारा जवाब दिया है। विधायकसभा में नेता प्रतिपक्ष उमंग सिंघार ने मुख्यमंत्री पर पलटवार करते हुए सवाल किया और कहा कि मुख्यमंत्री मोहन यादव जी महुआ बीनना आदिवासियों की रोजी-रोटी है, ये एक संवेदनशील मुद्दा है, जिस पर आप ने टिप्पणी की।

कलकत्ता हाईकोर्ट का आदेश: संदेशखाली में उत्पीड़न और जमीन कब्जाने की जांच करेगी सीबीआई

कोलकाता। पश्चिम बंगाल के संदेशखाली की घटना को लेकर हंगामा जारी है। अब कलकत्ता हाईकोर्ट ने संदेशखाली में महिलाओं पर हुए अत्याचार और जमीन कब्जाने के आरोपों की जांच सीबीआई को सौंपने का आदेश दिया है। संदेशखाली में ईडी के अधिकारियों पर हुए हमले की जांच भी सीबीआई द्वारा ही की जा रही है। संदेशखाली मामले में भी टीएमसी नेता शाहजहां शेख और उसके साथियों पर आरोप हैं। शाहजहां शेख ईडी टीम पर हमले का भी आरोपी हैं। बुधवार को अपने आदेश में कलकत्ता हाईकोर्ट ने कोर्ट की निगरानी में संदेशखाली में महिलाओं के खिलाफ हुए अपराध, जमीन कब्जाने जैसे आरोपों की सीबीआई जांच का आदेश दिया। बीते गुरुवार को उ'च न्यायालय ने संदेशखाली की घटनाओं को लेकर रा'य सरकार को फटकार लगाई थी। कोर्ट ने संदेशखाली में हिंसा के खिलाफ दायर याचिकाओं पर सुनवाई करते हुए कहा कि यह मामला बेहद शर्मनाक है। यह रा'य सरकार की जिम्मेदारी है कि वह हर नागरिक को सुरक्षा प्रदान करे। कोर्ट ने कहा था कि संदेशखाली मामले में जिला प्रशासन और पश्चिम बंगाल सरकार दोनों को नैतिक जिम्मेदारी लेनी चाहिए। हाईकोर्ट ने कहा कि यहां 100 फीसदी जिम्मेदारी सत्तारूढ़ सरकार की है। अगर किसी नागरिक की सुरक्षा खतरे में है तो सरकार जिम्मेदारी है। अगर पीड़ित पक्ष की वकील जो भी कह रही हैं, उसमें एक फीसदी की भी स'चाई है तो यह बेहद शर्मनाक है।

सिंगल कॉलम

बिज्ञासन मंदिर के श्रद्धालुओं के मिले बेहतर सुविधा, निगमायुक्त ने दिए निर्देश

इंदौर। नगर निगम कमिश्नर शिवम वर्मा ने रविवार को बिज्ञासन माता मंदिर, परिसर सहित टेकरी के आसपास निरीक्षण किया। 9 अप्रैल से चैत्र नवरात्रि पर्व की शुरुआत हो रही है। बिज्ञासन माता मंदिर में दर्शन के लिए बड़ी संख्या में श्रद्धालु आते हैं। उन्होंने सफाई व्यवस्था सहित भक्तों की सुविधा को ध्यान में रखते हुए व्यवस्था के संबंध में निर्देश दिए। श्रद्धालुओं के लिए गर्मी को देखते हुए पर्याप्त रूप से पीने का पानी, छाया के टेड, कारपेट बिछाने आदि आवश्यक प्रबंध करने और व्यवस्था बनाने के लिए पब्लिक अनाउंसमेंट सिस्टम लगाने के लिए कहा है। सुरक्षा के लिहाज से सीसीटीवी कैमरे के साथ ही साफ सफाई करने के संबंध में भी निर्देश दिए हैं। निरीक्षण के दौरान मार्ग पर ब्लॉक टूटे हुए होने पर ब्लॉक बदलने, पार्किंग व्यवस्था, पार्किंग के बोर्ड आदि लगाने के भी कमिश्नर ने कहा है। इस दौरान अपर आयुक्त अभय राजनगांवकर,अधीक्षक यंत्री मुहेश शर्मा, डीआर लोधी, मुख्य स्वास्थ्य अधिकारी डॉक्टर अखिलेश उपाध्याय, जोनल अधिकारी विनोद अग्रवाल और अन्य अधिकारी उपस्थित थे।

बस पर बकाया निकला एक लाख टैक्स, बिना फिटनेस वाले वाहन भी जवा

इंदौर। क्षेत्रीय परिवहन कार्यालय इंदौर और संभागीय परिवहन सुरक्षा स्काड इंदौर द्वारा लोक परिवहन वाहनों, स्कूली वाहनों, सहित अन्य वाहनों की लगातार चेकिंग की जा रही है। जिसमें वाहनों के फिटनेस, परमिट बीमा पीयूसी, कर प्रमाण पत्र भी चेक किए जा रहे हैं। जांच के दौरान एक बस जिस पर 1 लाख रुपए टैक्स बकाया था, दो मालवाहक वाहन बिना फिटनेस, दो सिटी मैजिक बिना फिटनेस के संचालित होने पर जब्त की गई। इस दौरान 40 से अधिक वाहनों पर चालानी कार्यवाही की गई। बसों में ओवरलोडिंग, अधिक किराए की भी जांच की जा रही है। लोगों को अपने वाहनों पर एचएसआरपी नंबर प्लेट लगवाने के लिए प्रेरित भी किया जा रहा है। स्कूल वाहनों की विशेष चेकिंग की जा रही है। जिसमें वाहन की गति, स्पीड गवर्नर सहित दस्तावेज की चेकिंग की जा रही है। बच्चों, पालकों से चालक परिचालक के व्यवहार के बारे में फीडबैक भी लिया जा रहा है। वहीं आदर्श आचार संहिता के बारे में वाहन चालकों को जागरूक किया जा रहा है। उल्लंघन करने वाले विभिन्न वाहनों पर अफसरों ने कार्यवाही की। वाहनों पर अवैधानिक रूप से लगे राजनीतिक चिह्न वाले बैनर पोस्टर को भी हटवाया गया। अनाधिकृत रूप से हूटर लगे वाहनों पर कार्यवाही की गई। इसी दौरान विभिन्न यात्री बस और स्कूल वाहनों पर परमिट शर्तों का उल्लंघन करने पर कार्यवाही की गई।

11 साल पहले के मामले में गैंग रेप और हत्या में दोहरी अग्रकैद बरकरार

इंदौर। 11 साल पहले नाबालिग के साथ गैंग रेप करने वाले तीन आरोपियों की दोहरी उग्र कैद को हाई कोर्ट ने सही ठहराया है। आरोपियों ने निचली अदालत के फैसले को चुनौती देते हुए हाई कोर्ट में अपील की थी। हाई कोर्ट ने पर्याप्त साक्ष्य होने पर निचली अदालत के फैसले को सही ठहराते हुए तीनों की अपील खारिज कर दी। आरोपियों के नाम बबलू, नितेश और भूरा उर्फ धीरज हैं। घटना 17 जनवरी 2013 को खुडैल क्षेत्र में हुई थी। घटना वाले दिन 12 साल की नाबालिग घर से गायब हो गई थी। बाद में उसका शव पुलिस ने बरामद किया था। पोस्टमॉर्टम रिपोर्ट में उसके साथ दुष्कर्म और हत्या की पुष्टि हुई थी। छानबीन के बाद पुलिस ने इन तीनों आरोपियों को गिरफ्तार किया था। 3 अगस्त 2013 को जिला कोर्ट ने तीनों आरोपियों को दोषी पाते हुए दोहरी उग्र कैद की सजा सुनाई थी।

लाइव रेड, राजस्थान रायल्स व गुजरात टाइटंस पर सट्टा लगाते गिरफ्तार

इंदौर। क्राइम ब्रांच ने बुधवार को आइपीएल पर सट्टा लगाते हुए सटोरिये को पकड़ा। पुलिस ने छापा मारा तो सटोरियों के फोन आ रहे थे। एक साथ कई लोग भाव लगा रहे थे।पुलिस को 9 मोबाइल, 9 सिम कार्ड, लेपटॉप सहित लाखों रुपयों का हिसाब मिला है। पिछले एक सप्ताह में आनलाइन सट्टे की चौथी कार्रवाई है। पुलिस सिर्फ मोहरों तक पहुंची है। मास्टरमाइंड अभी तक पकड़ से दूर है।सरगना दुबई में बैठ है।

एडिशनल डीसीपी (अपराध) राजेश दंडोतिया के मुताबिक, आरोपित धीरेंद्र पुत्र राजेंद्र सोनी निवासी सुदामा नगर को पकड़ा गया है। आरोपित सुदामा नगर में राजस्थान रायल्स विरुद्ध गुजरात टाइटेंस मैच पर सट्टा लगा रहा था।आरोपित ने कई आइडी बना रखी थी। पुलिस ने छापा मारा तब भी सटोरिये काल कर भाव लगा रहे थे। पुलिस के सामने ही फोन बज रहे थे। मौके से पुलिस को 9 मोबाइल, 9 सिम कार्ड, एक लेपटॉप, टीवी, जियो वाइफाई और लाखों रुपयों का हिसाब मिला है। क्रिकेट के सट्टे के रुपयों से कपड़ों की दुकान संचालित करता है।

इंदौर

शिविर का मोतियाबिंद : चोइथराम अस्पताल में नेत्र शिविर में ऑपरेशन कराना पड़ा महंगा, कम हो गई 8 लोगों की आंखों की रोशनी, कलेक्टर ने मांगी जांच रिपोर्ट

इंदौर। इंदौर में 2019 के बाद अब फिर से नेत्र शिविर में एक और आंखफोड़वा कांड सामने आया है। चोइथराम अस्पताल में आयोजित हुए नेत्र शिविर में ऑपरेशन कराने वाले 79 मरीजों में से 8 मरीजों की आंखों की रोशनी कम होने का मामला सामने आया है। इसके बाद चोइथराम अस्पताल के ऑपरेशन थिएटर को सील कर दिया गया है और कलेक्टर आशीष सिंह ने जांच के आदेश दिए हैं। बता दें कि 20 मार्च को चोइथराम नेत्रालय में नेशनल प्रोग्राम फॉर कंट्रोल ऑफ ब्लाइंडनेस (एनपीसीबी) के तहत एक शिविर का आयोजन किया गया था और उसमें 79 मरीजों की आंखों के ऑपरेशन हुए थे। इनमें से आठ मरीजों ने कम दिखाई देने की शिकायत की थी। कलेक्टर ने एक टीम गठित कर जांच के निर्देश दिए हैं। कलेक्टर आशीष सिंह ने पूरे मामले की रिपोर्ट मांगी है। ऑपरेशन के बाद आठ मरीजों की आंखों की रोशनी कम होने की जांच सोमवार से शुरू होगी। इन मरीजों के ऑपरेशन को 18 दिन हो गए हैं। ये सभी अपने-अपने घरों में हैं। इंदौर कलेक्टर आशीष सिंह ने बताया कि हॉस्पिटल में कैंप लगाया गया था। इसके बाद कुछ लोगों की शिकायतें मिलीं। डॉक्टरों को भी जांच के लिए भेजा गया। फिलहाल कारण पता नहीं चल सका है। हालांकि



चोइथराम अस्पताल में पहले भी कई बड़े-बड़े कैंप लग चुके हैं, जो की सक्सेसफुल रहे हैं। इस प्रकार की गलती फिर से न हो इसके लिए कारणों की जांच की जाएगी। टीम को निर्देशित किया गया है। अब मरीजों के लिए अन्य सर्जरी पर विचार किया जा रहा है। एनपीसीबी के जिला नोडल अधिकारी डॉ. प्रदीप गोयल के बताया कि 20 मार्च को राष्ट्रीय दृष्टिहीनता नियंत्रण कार्यक्रम (एनपीसीबी) के तहत कैंप में मरीजों की मोतियाबिंद की सर्जरी की गई थी। ज्यादातर मरीज इंदौर, उज्जैन और धार के रहने वाले थे। ऑपरेशन के दूसरे दिन रोशनी कम होने की शिकायत मिली थी। ज्यादातर मरीज 50 से 85 साल के उम्र के बीच है। इंदौर में यह पहला मामला

नहीं है। इससे पहले भी 2019 में इंदौर नेत्र चिकित्सालय (आई हॉस्पिटल) में 15 मरीजों की आंख की रोशनी मोतियाबिंद ऑपरेशन के दौरान जाने का मामला सामने आया था।

इन मरीजों की रोशनी हुई कम
जिन मरीजों की रोशनी कम हुई है उनके नाम गंगाबाई, सुशीलाबाई, नाहरसिंह बरेला, हुकुम सभी निवासी खरगोन, पांडुरंग निवासी धार, रामकिशन निवासी खंडवा, कालुराम निवासी उज्जैन और मालती बाई निवासी इंदौर हैं। हालांकि स्वास्थ्य विभाग और हॉस्पिटल प्रबंधन ने इन मरीजों के नामों की पुष्टि नहीं की है। इन सभी मरीजों की उम्र 50 से 85 वर्ष तक है।

डिस्चार्ज होने के बाद ही शुरू हुई

17 साल बाद एमआर-10 टोल नाका 14 अप्रैल से होगा बंद

इंदौर। एमआर-10 रोड पर बना टोल नाका 17 साल बाद बंद होगा। नाके की मियाद 19 जनवरी को खत्म हो गई थी, लेकिन कोरोना काल और नोटबंदी के समय टैक्स वसूली प्रभावित होने के कारण इंदौर विकास प्राधिकरण ने 86 दिन का अतिरिक्त समय दिया था। जब ब्रिज का निर्माण हुआ था, तब वह नगर निगम सीमा के बाहर आता था, लेकिन 29 गांव नगर निगम में शामिल होने के बाद ब्रिज से एमपी-09 सीरिज के वाहनों से टोल टैक्स नहीं वसूला जाता था। दूसरे शहरों के वाहनों से वसूली की जा रही थी। वर्ष 2004 के समय इंदौर विकास प्राधिकरण ने चंद्रगुप्त मोर्य प्रतिमा चौराहा से लवकुश चौराहा तक एमआर-10 रोड बनाया था। तब रेलवे पटरी पर ब्रिज बनाने का फैसला लिया गया। सिंहस्थ के समय यहां रेलवे क्रासिंग बनाया गया था।



वर्ष 2008 में ब्रिज बनकर तैयार हुआ था और ब्रिज निर्माण करने वाली कंपनी को 17 साल के लिए टोल वसूलने का अनुबंध दिया गया था। विकास प्राधिकरण ने किया था। तब ब्रिज के लिए टोल वसूलने का शहरवासियों ने विरोध भी किया था। सुपर कॉरिडोर बनने और इंदौर-उज्जैन रोड पर ट्रैफिक का दबाव बढ़ने के कारण इस टोल नाके पर जाम भी काफी लगने लगा था। टोल नाका बंद होने के बाद इस मार्ग पर ट्रैफिक जाम से भी मुक्ति

मिलेगी।
छहलेन बन सकता है ब्रिज

चंद्रगुप्त मोर्य प्रतिमा चौराहा से देपालपुर रोड तक इंदौर विकास प्राधिकरण ने दस लेन सड़क बनाई है। सुपर कॉरिडोर पर दूसरा ब्रिज आठ लेन का बना है,लेकिन 17 साल पहले फोरलेन ब्रिज बना था,क्योंकि जब इंदौर विकास प्राधिकरण की आर्थिक हालत ठीक नहीं रहती थी। टोल नाका समाप्त होने के बाद अब ब्रिज को छह लेन बनाया जा सकता है।

तेज रफ्तार कार चला रहे युवक ने मारी छह लोगों को टक्कर, चार गंभीर

इंदौर। इंदौर के समीप जाम गेट मार्ग पर एक कार चालक ने छह लोगों को टक्कर मार दी। जिनमें चार की हालत गंभीर है, जबकि दो लोगों को मामूली चोटें आई हैं। ग्रामीणों ने बताया कि कार चला रहा युवक नशे में था। तेज गति के कारण कार ने संतुलन खो दिया और सड़क पर चल रहे दूसरे बाइक सवारों और पैदल यात्रियों को टक्कर हो गई। जाम गेट की तरफ से एक कार चालक लाया। पहले उसने दो बाइक चालकों को टक्कर मार दी। इससे बाइक सवार सड़क पर गिर पड़े और उन्हें गंभीर चोटें आईं। टक्कर इतनी खतरनाक थी कि कार का अगला हिस्सा भी क्षतिग्रस्त हो गया। इसके बाद भी कार नहीं रुकी और पैदल चल रही एक महिला को पीछे से टक्कर मार दी। महिला की



हालत गंभीर है। इसके बाद युवक कार को फिर भगाने लगा, लेकिन ग्रामीणों ने उसका पीछा कर पकड़ लिया। कार चालक नशे में था और ग्रामीणों से भी बदसलुकी करने लगा। ग्रामीणों ने पुलिस को सूचना दी। पुलिस ने चालक को हिरासत में ले

लिया है और कार भी जब्त कर ली। इस हादसे में टक्कर लगने से चार लोग गंभीर रुप से घायल हुए हैं और दो को मामूली चोटें आई हैं। घायलों को इलाज के लिए अस्पताल में भर्ती किया गया है। दो युवकों को सिर में गंभीर चोटें आई हैं।

कॉम्बिंग गश्त- गुडे, बदमाश और अवैधानिक गतिविधियों में लिप्त रहने वाले लोगों की हुई जांच

सड़क पर उतरी पुलिस तो एक ही रात में 506 अपराधियों को पकड़ा

इंदौर। इंदौर पुलिस ने शनिवार देर रात कॉम्बिंग गश्त कर 866 बदमाशों को चेक किया। इसमें से 506 पर कार्रवाई की गई। इनमें गुंडे, बदमाश एवं अवैधानिक गतिविधियों में संलिप्त रहने वाले असामाजिक तत्व शामिल थे। इसके साथ शनिवार को 513 से ज्यादा वारंटों को तामील कराया गया जिसमें लंबे समय से फ्तार समंस से भी तामील किए गए। इनमें 01-फरारी, 143-स्थाई, 149-गिरफ्तारी और 220 जमानती वारंट शामिल थे। पुलिस कमिश्नर इंदौर राकेश गुप्ता के निर्देश पर शहर के चारों जोन के डीसीपी

के नेतृत्व में देर रात से सुबह तक इंदौर के सभी थाना क्षेत्रों में गुंडे बदमाशों पर निगरानी एवं धरपकड़ के लिए कॉम्बिंग गश्त की गई। इस दौरान टीम में हर जगह संबंधित क्षेत्र के वरिष्ठ पुलिस अधिकारी व थाना प्रभारी भी शामिल रहे।

अवैध शराब, नशे में ड्राइविंग और हथियार रखने के मामले

अवैध शराब के 06 प्रकरण तथा अवैध हथियार के साथ घूमते हुए मिलने पर 07 प्रकरण पंजीबद्ध कर बदमाशों के विरुद्ध वैधानिक कार्यवाही की गई। अवैध मादक पदार्थों का सेवन करने वाले 01 प्रकरण



एवं सार्वजनिक स्थान पर शराब पीने के 03 प्रकरण पंजीबद्ध कर असामाजिक तत्वों पर

दिवकत

कैंप में जिन मरीजों ने ऑपरेशन हुए थे उन सभी को 22 मार्च को डिस्चार्ज का दौर चल रहा था। तभी इनमें चार मरीजों की आंखों में इन्फेक्शन मिला। फिर डॉक्टरों ने सभी मरीजों की जांच की तो चार और मरीजों की आंखों में इन्फेक्शन मिला। इसके बाद इन आठ मरीजों का इलाज शुरू किया गया।

ओटी के नमूने नकारात्मक पाए गए

जांच के बाद प्रभावित मरीजों की संख्या बढ़कर आठ हो गई है। 50 से 85 वर्ष की आयु के मरीजों को सर्जरी के अगले दिन सूजन, जलन और आंखों की रोशनी कम होने की समस्या होने लगी। स्वास्थ्य विभाग की एक टीम ने कल्चर परीक्षण के लिए ओटी के नमूने भी एकत्र किए थे, जो नकारात्मक पाए गए।

आठ मरीजों का एक ही टेबल पर ऑपरेशन

एक तथ्य यह भी सामने आ रहा है कि जिस थिएटर में ऑपरेशन हुए वहां कई ऑपरेशन की टेबलें हैं। इनमें इन आठ मरीजों का एक ही टेबल पर ऑपरेशन हुआ। सील करने के पूर्व स्वास्थ्य विभाग ने ओटी से कल्चर के लिए सैंपल लिए। सीएमएचओ डॉ. बीएस सेठ्या ने बताया कि यह जांच का विषय है कि इन आठों मरीजों की आंखों

में इन्फेक्शन कैसे फैला। अब पूरी जांच होने के बाद ही स्थिति स्पष्ट होगी। अभी इन मरीजों की रिकवरी चल रही है और ट्रीटमेंट के बाद इनकी आंखों की रोशनी सामान्य हो जाएगी।

ऐसे मिली विभाग को सूचना

कैम्प हॉस्पिटल और स्वास्थ्य विभाग द्वारा आयोजित किया गया था। इसके बाद सारे मरीज हॉस्पिटल में एडमिट होकर एक दिन के फॉलोअप पर थे। इस दौरान स्वास्थ्य विभाग के अधिकारियों ने हॉस्पिटल का दौरा भी किया था। उस दौरान इन मरीजों के बयान इसलिए नहीं लिए कि अभी उनका इलाज चल रहा है। घटना के सामने आने के बाद ऑपरेशन थिएटर बंद कर स्वास्थ्य विभाग को लिखित में सूचना दी गई थी।

मामला भोपाल तक पहुंचा

बताया जाता है कि यह मामला भोपाल तक पहुंचा था। इसके बाद डॉ. प्रदीप गोयल (नोडल अधिकारी, अंधत्व निवारण कार्यक्रम), अनुभा श्रीवास्तव (नेत्र विशेषज्ञ, जिला अस्पताल) और डॉ. श्वेता वालिया (नेत्र विशेषज्ञ, एमजीएम कॉलेज) की जांच कमेटी बनाई है। कलेक्टर आशीष सिंह ने बताया कि हॉस्पिटल में पूर्व में भी कैम्प आयोजित किए गए हैं। कमेटी की जांच रिपोर्ट मिलने के बाद ही स्थिति पूरी तरह स्पष्ट होगी।

1 करोड़ 28 लाख नकद और 22 किलो 600

ग्राम चांदी को देख पुलिस भी चौंक गई

बस की डिवकी में हवाला का माल



राहुल ट्रेवल की बस में हवाला के जरिये रुपए और चांदी ले जाई जा रही है। इंदौर से चलने के बाद बस धार में सोनू होटल पर रुकी। यहां यात्रियों ने चाय-नाश्ता किया। फिर पिटोल पर चेकिंग हुई। लेकिन पार्सल ले जाने वाला युवक विष्णु कब बस से उतरा यह किसी को नहीं पता। विष्णु पिटोल चेकिंग टोल पर बस से उतर गया या फिर उसे धार में पता चल गया था कि पुलिस को मुखबिरी हो गई है। वो बस में स्टाप के बाद सवार हुआ या नहीं। ये सवाल अभी भी बरकरार है, यह जवाब विष्णु ही दे सकता है।

झाबुआ पुलिस ने युवक से की फोन पर बात

रुपयों से भरा बोरा लावारिस छोड़ युवक पुलिस से बचकर भाग तो गया लेकिन पुलिस उस तक पहुंच गई है। शनिवार को झाबुआ पुलिस ने उससे फोन पर बात की और उसे पृछताछ के लिए बुलाया। पृछताछ में ही ये साफ हो पाएगा कि माल किसका था? किस के कहने पर वो इसे राजकोट ले जा रहा था? माल छोड़कर वो क्यों भागा? पहले भी वो इस तरह से हवाला के जरिये रुपए और चांदी पहुंचा चुका है क्या? कब से वो कोरियर कंपनी में काम कर रहा है और इस तरह के काम में लिप्त है? इस एंगल पर भी पुलिस कर रही काम

राजकोट चांदी का गढ़ है। जो रुपए और चांदी जब्त हुई है कयास लगाए जा रहे हैं कि ये एक व्यापारी का माल भी हो सकता है और एक से अधिक व्यापारी भी इसमें शामिल हो सकते हैं। कोरियर वाला जो युवक बस में सवार हुआ

था, उनकी खुद की भी कोरियर की गाड़ी चलती है। फिर बस में माल ले जाने के पीछे क्या कारण रहा। या तो डिलीवरी जल्दी करना होगी या पार्सल गाड़ी बाद में जाने वाली होगी तब तक इंतजार नहीं किया जा सकता था। इस एंगल पर भी पुलिस काम कर रही है।

एक-एक पार्सल को खोल कर देखा

इंदौर से राजकोट जाने वाली बस के अलावा राहुल ट्रेवल की राजकोट से इंदौर आने वाली बस की भी चेकिंग पुलिस ने की। रुपए और चांदी मिलने के बाद राजकोट से इंदौर आने वाली बस सुबह करीब 4 बजे पिटोल नाके पर पहुंची। यहां पुलिस ने बस में रखे एक-एक पार्सल को खोल कर देखा और उसकी जांच की। बस जब इंदौर पहुंची तो सभी पार्सल के पैकेट खुले हुए थे। लेकिन पार्सल में कुछ भी नहीं मिला।

पार्सल की बुकिंग नहीं की गई थी

राहुल ट्रेवल के प्रोपराइटर सुधीर त्रिपाठी का कहना है कि पार्सल की बुकिंग नहीं की गई थी। गंगवाल के आगे चंदन नगर से कोई पैसेंजर बैठे थे। उनका पार्सल था। पिटोल बॉर्डर पर जब चेकिंग हुई तो पैसेंजर माल छोड़कर चले गए। ये रास्ते के पैसेंजर थे, जिन्हें ड्राइवर लोग रास्ते से बेटाते हैं। उसकी डिटेल हमारे पास नहीं रहती है। आए दिन अप डाउन करते हैं तो ड्राइवर से संपर्क में रहते हैं। ड्राइवर योगेश से मेरी बात हुई है, उसने बताया कि पैसेंजर ने कोरियर का सामान बोल कर गाड़ी में बोरा रखा था। मुझे सुबह 7.30 बजे पता चला।

मोटर व्हीकल एक्ट की कार्यवाही की गई।

तीन हजार का इनामी भी धराया

इंदौर के अपराधिक प्रवृत्ति के गुंडे/बदमाशों, नकबजनों एवं गिरानौीसुदा बदमाशों सहित कई चाकूबाजों, ड्रा पैडलर और जिलाबदर बदमाशों सहित करीब 140 से ज्यादा गुंडे/बदमाशों को भी चेक किया गया। थाना भंवरकुआं द्वारा हत्या के प्रयास के प्रकरण में फरार तीन हजार के इनामी बदमाश को भी गिरफ्त में लिया गया। पुलिस ने अपराधियों को पकड़कर डोजियर भरवाकर अपराध नहीं करने की हिदायत दी।

नेताओं ने अलग-अलग मुद्दों की दी जानकारी, जाति आधारित गणना और किसानों को न्यूनतम समर्थन मूल्य की कानूनी गारंटी देने जैसी कही बात

कांग्रेस ने न्याय पत्र को बताया देश के भविष्य का रोडमैप

सिटी चीफ...भोपाल। मध्यप्रदेश कांग्रेस के बड़े नेताओं ने बुधवार को पीसीसी में लोकसभा चुनाव को लेकर अपना न्याय पत्र जारी किया। इस दौरान सभी नेताओं ने अलग-अलग मुद्दों पर मीडिया से चर्चा की। इस अवसर पर पूर्व मुख्यमंत्री कमलनाथ और अजय सिंह (राहुल भैया) को छोड़कर सभी वरिष्ठ नेता उपस्थित रहे। प्रदेश अध्यक्ष जीतू पटवारी ने न्याय पत्र को भारत के भविष्य का रोडमैप बताया। दिग्विजय सिंह ने कहा कि हिस्सेदारी पता करने के लिए जाति आधारित गणना कराएंगे। पूर्व केन्द्रीय मंत्री अरुण यादव ने बताया कि किसानों को न्यूनतम समर्थन मूल्य की कानूनी गारंटी दी जाएगी। फसल बीमा की राशि 30 दिन के अंदर दी जाएगी। जिला स्तर पर कृषि विश्वविद्यालय खोले जाएंगे। नारी न्याय को लेकर महिला कांग्रेस की प्रदेश अध्यक्ष विभा पटेल ने बताया कि महालक्ष्मी योजना लागू करके प्रत्येक गरीब परिवार की एक महिला को वार्षिक एक लाख रुपये दिए जाएंगे। केंद्र सरकार की नौकरी में 50 प्रतिशत आरक्षण के साथ पंचायतों में अधिकार मैत्री की नियुक्ति होगी।

विधानसभा में नेता प्रतिपक्ष उमंग सिंधार ने कहा कि वन अधिकार नियम को लेकर राष्ट्रीय मिशन स्थापित होगा। छात्रवृत्ति दोगुनी और बैकलॉग की भर्ती एक साल के भीतर की जाएगी। जहां आदिवासियों की आबादी अधिक है, उन क्षेत्रों को प्राथमिकता दी जाएगी। प्रदेश कांग्रेस के उपाध्यक्ष जेपी धनोपिया ने बताया कि श्रमिकों को प्रतिदिन न्यूनतम मजदूरी 400 रुपये दी जाएगी। **जम्मू कश्मीर को पूर्ण राज्य का दर्जा** कांग्रेस नेता विवेक तन्खा ने संवैधानिक न्याय पर अपनी बात रखते हुए कहा कि कश्मीर के लोगों की बात की जाती है, पर वहां चुनाव तक नहीं कराए जा रहे हैं। मणिपुर में क्या वाकई लोगों के साथ न्याय हो रहा है। हम जम्मू कश्मीर का पूर्ण राज्य का दर्जा बहाल करेंगे। राष्ट्रीय राजधानी क्षेत्र दिल्ली सरकार अधिनियम में संशोधन किया जाएगा। संसद की स्थिति किसी से छुपी नहीं है। वहां विपक्ष को अपना एजेंडा रखने का मौका नहीं मिलता है। जब हमारे प्रस्ताव स्वीकार नहीं होते और आसंदी के सामने आते हैं तो निष्कासित कर दिया जाता है। मैं इसे प्रजातांत्रिक नहीं मानता हूं और इस तरह की व्यवस्था



में रहना नहीं चाहता हूं। इसको लेकर उप राष्ट्रपति को पत्र भी लिखा है। **कम से कम 100 दिन संसद चले** विवेक तन्खा ने कहा, हम सुनिश्चित करेंगे कि कम

से कम 100 दिन संसद चले। सप्ताह में एक दिन विपक्ष को अपने विषयों पर चर्चा करने की पूर्ण स्वतंत्रता होगी। न्यायालयों में तीन करोड़ मामले लंबित हैं। राष्ट्रीय न्यायिक आयोग की स्थापना की

जाएगी, जो न्यायाधीशों की नियुक्ति के लिए जिम्मेदार होगा। कांग्रेस चुनाव न लड़ पाए, इसलिए पूरा पैसा फ्रीज कर दिया जाता है। सरकारें आएंगी-जाएंगी पर लोकतंत्र को बचाने के लिए कानून को ठीक करना पड़ेगा। प्रेस कॉन्फ्रेंस में प्रदेश कांग्रेस अध्यक्ष जीतू पटवारी, पूर्व मुख्यमंत्री दिग्विजय सिंह, सांसद विवेक तन्खा, नेता प्रतिपक्ष उमंग सिंधार, पूर्व केंद्रीय मंत्री अरुण यादव, प्रदेश कांग्रेस उपाध्यक्ष जेपी धनोपिया और विभा पटेल शामिल थीं। **ये हैं प्रमुख घोषणाएं** 10वीं अनुसूची में संशोधन का वादा। इसके तहत दल बदल करने पर विधानसभा या संसद की सदस्यता खुद समाप्त हो जाएगी।

पुलिस और केंद्रीय एजेंसियां सख्ती से कानून के अनुसार काम करेंगी। हर मामले को संसद या राज्य विधान मंडलों की निगरानी में लाया जाएगा। वन नेशन वन इलेक्शन का विरोध। लोकसभा और विधानसभा चुनाव तय समय पर ही करावाएंगे। मतदान ईवीएम के जरिए होंगे, लेकिन वीवीपैट की पर्ची से मिलान किया जाएगा।

गंभीर मरीजों का केवल इमरजेंसी में किया जा रहा सामान्य इलाज, बाकी लौट रहे खाली हाथ

तीन दिन की छुट्टी ने सरकारी अस्पतालों में मरीजों की बढ़ाई परेशानी

सिटी चीफ...भोपाल। त्योहारों के मौसम में तीन दिन की लगातार सरकारी छुट्टी होने से सरकारी अस्पतालों की ओपीडी में इलाज के लिए आने वाले मरीजों की परेशानी बढ़ गई है। सीरियस मरीजों को केवल इमरजेंसी में सामान्य इलाज किया जा रहा है। अलग-अलग बीमारियों से पीड़ित अस्पताल पहुंचने वाले मरीजों को बगैर इलाज वापस लौटना पड़ रहा है। मध्यप्रदेश की राजधानी के चार बड़े अस्पताल हमीदिया एम्स जयप्रकाश जिला चिकित्सालय (जेपी) और कैलाश नाथ काटजू अस्पताल की ओपीडी में हर दिन आठ हजार के करीब मरीज इलाज करने पहुंचते हैं। अब ऐसे में इन मरीजों की परेशानी बढ़ती जा रही है। दरअसल, रविवार की छुट्टी के बाद सोमवार को ओपीडी चालू थी। इसके बाद मंगलवार को गुड़ी पड़वा बुधवार को चैतीचांद और गुरुवार को ईद की छुट्टी है। इस वजह से अस्पताल की ओपीडी बंद है। हालांकि, जिला अस्पताल जेपी के अध्यक्ष डॉ. राकेश श्रीवास्तव का कहना है कि बुधवार को दो घंटे के लिए ओपीडी चालू की गई थी। लेकिन मरीजों को जानकारी नहीं होने



की वजह से संख्या काफी कम पहुंची। **आयुष जूनियर डॉक्टरों के सहारे जेपी का इमरजेंसी** राजधानी भोपाल का मॉडल अस्पताल कहा जाने वाला जेपी में चिकित्सकों की कमी पूरी नहीं हो पा रही। जहां तीन दिन की छुट्टी होने के कारण ओपीडी बंद है। ऐसे में इमरजेंसी सेवा चालू है, लेकिन यहां की इमरजेंसी भी आयुष जूनियर डॉक्टरों के सहारे चल रही है।

इमरजेंसी में सीनियर डॉक्टर नहीं पहुंच रहे। जानकारी के लिए बता दें कि आयुर्वेद, होमियोपैथी और नेचुरोपैथी की पढ़ाई करने वाले जूनियर डॉक्टर जेपी अस्पताल में प्रैक्टिस करने के लिए आते हैं और अस्पताल प्रबंधन इन डॉक्टरों को इमरजेंसी में ड्यूटी करवाता है। सरकारी अस्पतालों की ओपीडी एम्स अस्पताल भोपाल- 50000 हमीदिया हॉस्पिटल- 2000 जेपी अस्पताल भोपाल- 1500

काटजू हॉस्पिटल भोपाल- 500 **इनका कहना है...** अस्पताल में तीन दिन सरकारी छुट्टी होने की वजह से ओपीडी बंद है। बुधवार को हमने दो घंटे के लिए ओपीडी चालू किया था, काफी मरीजों का इलाज किया गया। अस्पताल में 24 घंटे इमरजेंसी सेवा चालू है और सभी डॉक्टर भी अपने ड्यूटी में पहुंच रहे हैं। जूनियर डॉक्टर केवल उनकी सहायता के लिए रहते हैं।

लोगों से की निष्पक्ष और भयमुक्त होकर वोट देने की अपील

मतदाता जागरूकता का संदेश देने साइकिल रैली

सिटी चीफ...भोपाल। मतदाता जागरूकता का संदेश देने एवं मतदाताओं को शत-प्रतिशत मतदान के लिए प्रेरित करने के उद्देश्य से बुधवार को राइड फॉर वोट साइकिल रैली निकाली गई। साइकिल रैली को मुख्य कार्यपालन अधिकारी जिला पंचायत ऋतुराज सिंह एवं एडीएम हर्शल पंचोली ने हरी झंडी दिखाकर रवाना किया। इस अवसर पर अन्य अधिकारी,गणमान्य नागरिक एवं बड़ी संख्या में प्रतिभागी मौजूद रहे। विट्ठल मार्केट से प्रारंभ हुई राइड फॉर वोट साइकिल रैली शहर से होते हुए गौहर महल पर समाप्त हुई। रैली के



दौरान लोकसभा निर्वाचन में भय मुक्त होकर निष्पक्ष मतदान करने विशेष रूप

से युवाओं को मतदान करने के लिए प्रेरित किया गया। मुख्य कार्यपालन

अधिकारी जिला पंचायत और स्वीप कार्यक्रम प्रभारी ऋतुराज सिंह ने बताया कि लोकसभा निर्वाचन में स्वीप कार्यक्रम के तहत मतदाता जागरूकता के लिए कई कार्यक्रम आयोजित किए जा रहे हैं। कार्यक्रमों का उद्देश्य चुनावों में मतदाताओं को जागरूक करना और किसी भी प्रकार के दबाव और भय से मुक्त करना है, ताकि मतदाता बिना किसी प्रलोभन के भयमुक्त होकर निष्पक्ष रूप से मतदान कर सकें। मतदाताओं को निर्वाचन में आवश्यक रूप से अपने मताधिकार का प्रयोग करने के लिए भी प्रेरित किया जा रहा है।

कांग्रेस ने बदले एनएसयूआई प्रभारी

राष्ट्रीय सचिव महावीर गुर्जर और रितु बराला बने मध्य प्रदेश प्रभारी

सिटी चीफ...भोपाल।

मध्य प्रदेश में लोकसभा चुनाव चार चरणों में होने हैं। जैसे-जैसे चुनाव करीब आ रहे हैं वैसे-वैसे कांग्रेस में बदलाव का दौर देखने को मिल रहा है। जहां कांग्रेस ने मितेंद्र दर्शन सिंह को यूथ कांग्रेस का नया प्रदेश अध्यक्ष बनाया था तो वहीं, एनएसयूआई प्रभारी बदले गए हैं। राष्ट्रीय सचिव महावीर गुर्जर और रितु बराला को मध्यप्रदेश एनएसयूआई का प्रभारी बनाया गया है। महावीर गुर्जर छात्र संघ में राजस्थान विश्वविद्यालय में महासचिव रहे हैं। वहीं, रितु बराला छात्र संघ में राजस्थान के महारानी महाविद्यालय में अध्यक्ष रही हैं। एनएसयूआई नेता रवि परमार ने बताया कि लंबे समय के बाद एनएसयूआई के प्रदेश प्रभारी बदले गए हैं। पूर्व प्रदेश प्रभारी नितीश गौड़ का कार्यकाल बहुत बेहतर रहा,



उनके कार्यकाल में मध्यप्रदेश एनएसयूआई के कार्यकर्ताओं ने छात्रहितों में सैकड़ों मुद्दों पर लड़ाई लड़ी। नितीश गौड़ के

कार्यकाल काफी सराहनीय रहा और मध्य प्रदेश एनएसयूआई के कार्यकर्ताओं में नई जान फूंकने वाला था।

चौगुनी ऊर्जा के साथ छात्रहित में निरंतर लड़ाई लड़ेंगे रवि परमार ने नवनियुक्त प्रदेश प्रभारी महावीर गुर्जर और रितु

बराला को शुभकामनाएं देते हुए कहा कि मध्यप्रदेश एनएसयूआई के पदाधिकारी एवं कार्यकर्ता नवनियुक्त प्रभारीगण के नेतृत्व में चौगुनी ऊर्जा के साथ छात्रहित में निरंतर लड़ाई लड़ेंगे। नवनियुक्त प्रभारियों को छात्रसंघ चुनाव का भी अनुभव है। क्योंकि महावीर गुर्जर छात्रसंघ में राजस्थान विश्वविद्यालय में महासचिव रहे हैं, वहीं रितु बराला भी छात्रसंघ में राजस्थान के महारानी महाविद्यालय में अध्यक्ष रही हैं तो दोनों प्रभारियों के नेतृत्व में हम सबसे पहले मध्यप्रदेश में छात्र चुनाव करवाने की मांग को लेकर लड़ाई लड़ेंगे। परमार ने कहा कि मध्यप्रदेश एनएसयूआई के नवनियुक्त प्रभारियों के अनुभव से मध्य प्रदेश में संगठन मजबूत होगा और छात्र हितों में संघर्षरत युवाओं का उत्साहवर्धन होगा।

मप्र के सीएम डॉ मोहन यादव बोले- बारिश से किसानों को हुए फसल नुकसान की भरपाई की जाएगी



किसानों को मदद के लिए प्रतिबद्ध है। हमने इस संबंध में चुनाव आयोग को लिखा है। मुआवजा देना होगा तो दोगे। मुख्यमंत्री के अनुसार किसानों को हुए नुकसान की भरपाई के लिए जो भी कदम उठाने होंगे हम उठाएंगे।

भोपाल। मध्य प्रदेश में बारिश और ओलावृष्टि से किसानों को हुए फसल नुकसान की भरपाई की जाएगी। यह कहना है मध्य प्रदेश के मुख्यमंत्री मोहन यादव का। मुख्यमंत्री ने समाचार एजेंसी पीटीआई से राज्य में असामयिक बारिश से फसल को हुए नुकसान पर कहा कि वे इस मामले को लेकर गंभीर हैं। डॉ मोहन यादव ने कहा - मैंने हालात का सज्ञान लिया है और इस संबंध में राज्य के अधिकारियों के साथ बैठकें की हैं। उन्होंने कहा कि हमारी सरकार

साम्पदकीय

विकास के साथ पारिस्थितिकीय संतुलन जरूरी

दशकों से निरंतर बहस का विषय रहा है कि हमारी प्राथमिकता विकास हो या पर्यावरण। जिन समाजों को विकास के चलते विस्थापन झेलना पड़ता है, वे विकास को विनाश की संज्ञा देते रहे हैं। आदिवासी क्षेत्रों व पर्वतीय इलाको में बांध व अन्य बड़ी विकास परियोजनाओं के अस्तित्व में आने पर विरोध के सुर गाहे-बगाहे उभरते रहे हैं।

दशकों से निरंतर बहस का विषय रहा है कि हमारी प्राथमिकता विकास हो या पर्यावरण। जिन समाजों को विकास के चलते विस्थापन झेलना पड़ता है, वे विकास को विनाश की संज्ञा देते रहे हैं। आदिवासी क्षेत्रों व पर्वतीय इलाको में बांध व अन्य बड़ी विकास परियोजनाओं के अस्तित्व में आने पर विरोध के सुर गाहे-बगाहे उभरते रहे हैं। ऐसे में न्यायिक फैसले सरकारों की मनमानी पर अंकुश लगाने का काम करते हैं। हाल ही में सुप्रीम कोर्ट का एक ऐसा निर्णय आया है जिसे विकास तथा पर्यावरण संरक्षण व पारिस्थितिकीय संतुलन की दृष्टि से नजीर का फैसला कहा जा रहा है। यह फैसला एक सौर ऊर्जा प्रोजेक्ट और दुर्लभ प्रजाति के पक्षी सोन चिड़िया को लेकर है। दरअसल, ग्रेट इंडियन बस्टर्ड यानी सोन चिड़िया को लेकर है। दरअसल, अब तक अधिकांश अदालत के फैसले पर्यावरण के पक्ष में या फिर विकास के पक्ष में जाते रहे हैं। लेकिन अदालत ने यह बताने का प्रयास किया है कि मनुष्य के लिये विकास जरूरी है तो पारिस्थितिकीय संतुलन भी जरूरी है। अदालत के फैसले के आलोक में मौजूदा ग्लोबल वार्मिंग संकट और उसके दूरगामी प्रभाव भी रहे हैं। सबसे महत्वपूर्ण बात यह है कि अदालत ने जलवायु परिवर्तन तथा पारिस्थितिकीय असंतुलन को देश के संविधान में प्रदत्त मौलिक अधिकारों की दृष्टि से जोड़कर देखा है। महत्वपूर्ण बात यह भी है कि कोर्ट ने अपना पुराना फैसला भी इस संकट को दूर करने के लिये बदला है। दरअसल, गुजरात व राजस्थान के करीब नब्बे हजार वर्ग किमी के क्षेत्र में विस्तृत ओवरहेड ट्रांसमिशन लाइन प्रोजेक्ट दुर्लभ पक्षी सोन चिड़िया के अस्तित्व पर खतरा बन रहा था। जिस पर शीर्ष अदालत ने एक फैसले में रोक लगा दी थी।

दरअसल,अदालत को तब बताया गया था कि विद्युत तारों के संपर्क में आने से इन पक्षियों की बड़ी संख्या में मृत्यु हो रही है। ये बिजली की तारें उस क्षेत्र में लगायी गई हैं जहां इन पक्षियों का आना-जाना होता है,जिनसे ये पक्षी बड़ी संख्या में टकराकर दम तोड़ देते हैं। अदालत के फैसले के चलते सौर ऊर्जा की महत्वाकांक्षी योजना पर प्रतिकूल असर पड़ रहा था। दरअसल, यह इलाका सौर ऊर्जा उत्पादन की दृष्टि से खासा उर्वरा माना जाता है। ऐसे में अदालत ने यह महत्वपूर्ण फैसला दिया कि जहां एक ओर सौर ऊर्जा उत्पादन के लक्ष्य भी पूरे हों, वहीं पक्षियों के अधिवास व जीवन की भी रक्षा हो सके। बीच का रास्ता निकालते हुए अदालत ने फैसला दिया कि 77 हजार वर्ग किमी क्षेत्र में बिजली की ट्रांसमिशन लाइन प्रभावी रहेंगी। वहीं दूसरी ओर तेरह हजार वर्ग किमी के क्षेत्र को इन दुर्लभ पक्षियों के अधिवास के रूप में सुरक्षित करने को कहा है। अदालत का मानना था कि सरकारें ग्लोबल वार्मिंग के संकट के चलते अपनी रीति-नीतियों में जो परिवर्तन कर रही हैं, उन्हें संविधान के मूल अधिकारों से जोड़ने की जरूरत है। ऐसा इसलिए जरूरी है कि ग्लोबल वार्मिंग के प्रभाव से आम लोगों का जीवन गहरे तक प्रभावित हो रहा है। वहीं जीवन यापन के लिये पर्याप्त ऊर्जा की लोगों के लिये उपलब्धता सुनिश्चित करना भी सरकारों का प्राथमिक दायित्व है। यह मामला लोगों के जीवन के अधिकार से जुड़ा भी है। आने वाले सालों में देश की ऊर्जा जरूरतों में व्यापक वृद्धि का आकलन किया जा रहा है। जिसे वैकल्पिक ऊर्जा के जरिये ही पूरा किया जा सकता है। जिसमें सौर ऊर्जा की बड़ी भूमिका होगी। जो देश के पर्यावरण प्रदूषण को घटाने में भी सहायक हो सकती है। साथ ही भारत को वैश्विक संस्थाओं को जवाबम ईंधन का उपभोग घटाने के वायदे को भी पूरा करना है। इसके लिये जरूरी है कि हम स्वच्छ ऊर्जा के अधिक से अधिक उत्पादन को अपनी प्राथमिकता बनाएं। यह हमारे नीति-नियंताओं के लिये भी मार्गदर्शक फैसला है कि हम अपने पारिस्थितिकीय तंत्र को संरक्षित करते हुए विकास की राह पर आगे बढ़ें।


क्या कांग्रेस को अपने मेनिफेस्टो से मिल पाएंगे वोट?

कांग्रेस का घोषणापत्र राजनीतिक दृष्टिकोण से इतना सही है कि एक छोटा सा हस्तक्षेप करके असहमत होने का मतलब है कि वो एक मतदाताओं के एक वर्ग को दबाने की कोशिश कर रहा है। सब कुछ सील है, सब कुछ कवर है, सभी का ध्यान रखा गया है, सिवाय इसके कि कोई भी यह नहीं मानता कि उनके जीवन में अचानक इतना आसान सुधार दिखाई देगा।

लोकसभा चुनाव में महज कुछ दिनों का वक्त बचा है। बीजेपी जहां 400 पार का बड़ा लक्ष्य लेकर आगे बढ़ रही है, वहीं कांग्रेस सामाजिक न्याय और गारंटी वाला घोषणा पत्र लेकर मैदान में उतर रही है। बीजेपी के ध्रुवीकरण के तरीके का मुकाबला करने के लिए कांग्रेस सबको खुश करने वाला घोषणापत्र लेकर आई है। कई लोगों का मानना है कि कांग्रेस आम चुनावों की प्रक्रिया से अलग है और पार्टी के अंदरखानी तरीकों से गुजर रही है। कुछ राज्यों में खराब प्रदर्शन के बाद कांग्रेस निराशा को छिपाने में भी असमर्थ है। अब पार्टी जनता को लुभाने वाले वादे कर रही है। कांग्रेस ने एक कल्याणकारी घोषणापत्र जारी किया है, जिससे गंभीर रूप से ध्रुवीकृत राजनीति का मुकाबला किया जा सके। लेकिन इसके बाद भी वो खुद को ये समझाने में सफल नहीं हुए कि 24 में जीत की रणनीति के लिए यह एक पर्याप्त पिच है।

हाल ही में बीजेपी के एक सीनियर नेता ने बेंगलुरु में निजी तौर पर कांग्रेस के एक वरिष्ठ नेता से मुलाकात की। इस दौरान उन्होंने बताया कि लोकसभा चुनाव में कांग्रेस 65 से ज्यादा सीटें नहीं जीत पाएगी। दोनों नेताओं के बीच हुई बहस इस बारे में नहीं थी कि इतनी कम संख्या क्यों बताई जा रही है, बल्कि यह आकलन काफी सही था या यहआंकड़े कुछ हद तक बढ़ा-चढ़ाकर बताए गए थे। मुख्य सवाल यह नहीं है कि आंकड़े कितने सटीक हैं, बल्कि यह है कि कई स्तरों पर और विचारों में यह धारणा बन गई है कि कांग्रेस बीजेपी को चुनौती नहीं दे सकती। पार्टी नेता सार्वजनिक रूप से दर्शनों कारण बता सकते हैं (जो शायद सच भी हों) कि कैसे कांग्रेस को दबाया गया है। लेकिन निजी रूप से वो खुद ही अनजाने में ये कहानी फैला रहे हैं कि उनकी पार्टी का कमजोर प्रदर्शन ही चलता रहेगा।

बहुत ज्यादा कल्याणकारी वादे वाला घोषणापत्र हार का संकेत देता है। ऐसे वादे करना पार्टी के काल्पनिक अस्तित्व को स्वीकारना है। उदाहरण के लिए, नौकरियों के बारे में वो केंद्र सरकार में 30 लाख खाली पदों



को भरने की बात करते हैं। उनका जोर नौकरी देने पर है, नौकरी पैदा करने पर नहीं। वित्त मंत्रालय के 2023 के आंकड़े बताते हैं कि केंद्र सरकार में कुल 39.77 लाख स्वीकृत पद हैं और इनमें से 9.64 लाख लगभग खाली पड़े हैं। ये आंकड़े कांटेक्ट पर दी जाने वाली नौकरियों को शामिल नहीं करते।

अब, सरकार के आकार को कम करना एक विचार था जिसे कांग्रेस ने 1991 में हमारे दिमाग और अर्थव्यवस्था में इंजेक्ट किया था। क्या यह घोषणापत्र अपनी ही क्रांति पर पछतावा कर रहा है? अगर इस घोषणापत्र के दूसरे पहलुओं को देखें, खासकर जाति के मुद्दे पर उनके नए जोर के साथ, तो ये सवाल पूछना लाजमी हो जाता है कि क्या ये सब लोगों के जीवन में सरकार को सबसे बड़ा नियंत्रक बनाने के बारे में है? अगर कांग्रेस अर्थव्यवस्था के जरिये यह करना चाहती है, तो बीजेपी सांस्कृतिक विचारों के जरिये करने की कोशिश कर रही है। यानी दोनों ही अलग अलग तरीकों से नियंत्रण चाहते हैं।

इसके अलावा राहुल गांधी ने धन का सर्वे और पुनर्वितरण का भी विचार दिया है। ये आईडिया में रॉबिन हुड रोमांस है। सोचने वाली बात यह है कि आर्थिक जानकार पौ चिंदबरम, जो खुद कांग्रेस घोषणापत्र कमिटी के अध्यक्ष हैं, क्या वो इस आईडिया से सहमत हैं? यह बिल्कुल स्वाभाविक है कि जब कोई संकट आता है, तो हम चरम सीमाओं में सोचते हैं। हम जिन समाधानों की तलाश करेंगे, वे भी चरम विचारधाराओं में होंगे। अपने घोषणापत्र के माध्यम से, कांग्रेस ने स्पष्ट रूप से साबित कर दिया है कि वह संकट में है क्योंकि वह चरम सीमाओं में सोच रही है।

दक्षिण में कांग्रेस की कुछ राज्य सरकारों द्वारा चलाई जा रही गारंटी योजनाओं पर एक स्वेत पत्र यह स्थापित करेगा कि वे

खजाने को खाली कर रहे हैं, जिसके नतीजे बेहद भयावह और हैरान करने वाले हैं। पिछले कुछ दशकों में दुनिया अपनी बौद्धिक क्षमताओं के मामले में इतनी प्रगति कर चुकी है कि वह अच्छे-बुरा समझ सके। लेकिन कांग्रेस खुद पर ही इस बात को लागू नहीं कर पाई है। कांग्रेस का घोषणापत्र राजनीतिक दृष्टिकोण से इतना सही है कि एक छोटा सा हस्तक्षेप करके असहमत होने का मतलब है कि वो एक मतदाताओं के एक वर्ग को दबाने की कोशिश कर रहा है। सब कुछ सील है, सब कुछ कवर है, सभी का ध्यान रखा गया है, सिवाय इसके कि कोई भी यह नहीं मानता कि उनके जीवन में अचानक इतना आसान सुधार दिखाई देगा।

सामान्य बात यह है कि अगर हर जाति, हर समुदाय, हर आय वर्ग को लगता है कि घोषणापत्र सभी को लाभ पहुंचाने का उद्देश्य रखता है, तो वे खुद अपने आप पर संदेह करते हैं। यह इतना संतुलित है कि कोई यह भूल जाता है कि वास्तव में अन्याय कहाँ है। सत्ता के लिए गंभीर रूप से लड़ रही पार्टी ज्यादा यथार्थवादी होगी। जनता को कुछ भी दिखाया जाता था, क्योंकि इससे कोई फर्क नहीं पड़ता। वे इसे खरीदने नहीं जा रहे हैं, जो वादा कर रहा है उसे कभी भी इसे पूरा नहीं करना पड़ सकता है, और वैसे भी सभी वादे 4 जून को वोटों की गिनती होने पर समाप्त हो जाएंगे।

घोषणापत्र के अलावा कांग्रेस के टिकट बांटने के तरीके पर भी गौर करने की जरूरत है। कांग्रेस का टिकट बंटवारा जीत के लिए अनुकूल हालात नहीं बनाता है। खबरों के अनुसार, पार्टी के सीनियर और दिग्गज नेता चुनाव लड़ने से हिचकिचा रहे हैं। नेताओं में उत्साह की कमी नजर आ रही है। कुछ जगहों पर (जैसे राजस्थान के बांसवाड़ा और गुजरात के अहमदाबाद पूर्व में), चुने हुए उम्मीदवारों ने या तो

अपने टिकट वापस कर दिए हैं या नामांकन प्रक्रिया से दूर रहने का फैसला किया है। इस तरह लड़ाई के मैदान से भागना कांग्रेस को कम्पजोर बना रहा है।

पहले कभी कांग्रेस को टिकट बांटने में इस तरह की परेशानी का सामना नहीं करना पड़ा। एक तरफ जहां नेता कांग्रेस के टिकट पर चुनाव लड़ने से परहेज कर रहे हैं, वहीं दूसरी ओर बीजेपी ने ये नरेटिव सेट कर दिया है कि वो अपना सबसे बेहतरीन प्रदर्शन कर रही है। ये धारणा बन गई है कि बीजेपी के सभी सीनियर नेताओं, कैबिनेट मंत्रियों और राज्यसभा के दिग्गजों को पार्टी के प्रदर्शन को बेहतर बनाने के लिए आदेश दिया जा रहा है और तैनात किया जा रहा है। यही सब बातें ये भरोसा दे रही हैं कि नरेंद्र मोदी तीसरी बार सत्ता हासिल कर रहे हैं।

वहीं कांग्रेस के मामले में, जिस तरह से अमेटी और रायबरेली सीटों पर कांग्रेस ने उम्मीदवारों का ऐलान नहीं किया है। इसे गांधी परिवार को युद्ध से भागने के नरेटिव में बदल दिया गया है। जब हाल ही में नेहरू-गांधी परिवार के दामाद रॉबर्ट वाड्ज़ा ने अमेटी से चुनाव लड़ने में दिलचस्पी जताई, तो यह एक एंटी-क्लाइमेक्स साबित हुआ। तब तक मतदाताओं के मन में बहुत सारे संदेह, जिन्हें बीजेपी के प्रचार के रूप में देखा जाता था, अपने आप ही साफ हो गए। कांग्रेस के नेता मोचें से नेतृत्व नहीं कर रहे हैं, यह तब स्पष्ट होता है जब कोई पार्टी के सर्वोच्च निर्णय लेने वाले निकाय को देखता है। कांग्रेस कार्य समिति (सीईक्यूसी) में 77 सदस्य हैं। अगर कोई गिनता है कि कांग्रेस के लिए महत्वपूर्ण समय पर उनमें से कितने चुनाव लड़ रहे हैं, तो संख्या सात या आठ के आसपास ही रहती है।

कांग्रेस की टिकट रणनीति पार्टी अध्यक्ष मल्लिकार्जुन खड़गे के गृह राज्य - कर्नाटक में एक

और दिलचस्प वाक्या प्रस्तुत करती है। वह गुलबर्गा सीट से चुनाव नहीं लड़ रहे हैं जहां वह 2019 में हार गए थे। वह अपने बेटे प्रियंक खड़गे, जो सिद्धारमैया सरकार में मंत्री हैं को भी नहीं खड़ा कर रहे हैं, बल्कि अपने दामाद राधाकृष्ण को मैदान में उतारा है, जो अब तक उनके मैनेजर या बैकरूम ऑपरेटर के रूप में जाने जाते थे। हैरानी वाली बात यह है कि यह फॉर्मूला कुल 28 चुनावी क्षेत्रों में से 18 तक बढ़ा दिया गया है, जहां उम्मीदवार परिवारवाद को बढ़ावा देने वाले हैं। वे सीनियर नेताओं के बेटे, बेटियां, दामाद, बहू, ससुर या भाई, पति या पत्नी, भतीजी या भतीजे हैं जो पहले से ही पार्टी या कांग्रेस सरकार में सत्ता की स्थिति में हैं। इसके पीछे कांग्रेस का तर्क है कि युवा नेताओं की एक नई पीढ़ी को तैयार किया जा रहा है और पुराने लोगों को या तो नकारा जा रहा है या रिटायर किया जा रहा है। लेकिन यह फॉर्मूला कम से कम दो और पीढ़ियों के लिए अधिक नुकसान करता है क्योंकि ये वंशावली वाले युवा अगले कुछ दशकों तक कांग्रेस टिकटों पर स्थायी रूप से दावा करेंगे।

इन वंशावली टिकटों के संबंध में किया जा रहा दूसरा तर्क यह है कि नेताओं पर अपने परिवार की जीत सुनिश्चित करने का दायित्व होगा। इसका मतलब यह है कि अगर टिकट परिवार से अलग हैंडिडेट को मिलती, तो संभावना थी कि स्थापित खिलाड़ियों ने दिलचस्पी नहीं ली होगी। दूसरे शब्दों में कहें तो कांग्रेस कुछ लोगों की जागीर बन गई है। जहां अन्य लोग अपने लिए कोई भविष्य नहीं देखते हैं और इसलिए बीजेपी या अन्य क्षेत्रीय दलों की तलाश करते हैं। अगर यह नहीं बदलता है, तो कांग्रेस चाहे जो भी आर्थिक यूट्रोपिया बनाए, जमीनी स्तर पर कुछ खास नहीं कर पाएगी।

भस्मारती में चंद्र, त्रिपुंड और ऊँ से सजे बाबा महाकाल, महालोक में भक्तों को मिलेगी यह सुविधा



विश्व प्रसिद्ध श्री महाकालेश्वर मंदिर में आज चैत्र शुक्ल पक्ष की तृतीया तिथि पर गुरुवार तड़के भस्म आरती के दौरान चार बजे मंदिर के घट खुलते ही पंडे पुजारियों ने गर्भगृह में स्थापित सभी भगवान की प्रतिमाओं का पूजन किया। भगवान महाकाल का जलाभिषेक दूध, दही, घी, शक्कर और फलों के रस से बने पंचामृत से कर पूजन अर्चन किया गया। प्रथम घंटा ल बजाकर हर ओम का जल अर्पित किया गया। कपूर आरती के बाद बाबा महाकाल को चांदी का मुकुट और रुद्राक्ष और पुष्पों की माला धारण करवाई गई। आज के श्रृंगार की विशेष बात यह रही कि गुरुवार की भस्मआरती में बाबा महाकाल को चंद्र, त्रिपुंड और ऊँ से श्रृंगार किया गया। श्रृंगार के बाद बाबा महाकाल के ज्योतिर्लिंग को कपड़े से ढांककर भस्म रमाई गई और भोग लगाया गया। महानिर्वाणी अखाड़े की ओर से भगवान महाकाल को भस्म अर्पित की गई। इस दौरान हजारों श्रद्धालुओं ने बाबा महाकाल के दिव्य दर्शनों का लाभ लिया, जिससे पूरा मंदिर परिसर जय श्री महाकाल की गूंज से गुंजायमान हो गया। श्री महाकाल महालोक में छाया और मैटिंग की व्यवस्था श्री महाकालेश्वर मंदिर प्रबंध समिति ने गर्मी को देखते हुए श्री महाकाल महालोक में छाया और पैर न जले इस के लिए मैटिंग की व्यवस्था की है। इससे यहां आने वाले भक्तों को गर्मी से काफी राहत मिलेगी।

शहरों में सूखते नल: संरचना में बदलाव समय की मांग; तभी रोजगार सृजन में तेजी के साथ आय और विकास को बढ़ावा मिलेगा

इंटरनेट के युग में बड़े-बड़े दावे कुछ ही घंटों में खत्म हो जाते हैं। पिछले हफ्ते केरल के उद्योग एवं विधि मंत्री पी. राजीव ने पानी की कमी से जूझ रही बंगलूरु की आईटी कंपनियों को केरल आने के लिए प्रेरित किया। उन्होंने कहा कि 'केरल में छोटी-बड़ी 44 नदियां हैं और यहां पानी की कोई समस्या नहीं है।' लेकिन यह जुमला ज्यादा देर तक नहीं चल सका, क्योंकि आपूर्ति और मांग के बीच के अंतर की वास्तविकता जल्द सामने आ गई। मंत्री के दावों के तीन दिनों के भीतर ही %कोच्चि में बंगलूरु जैसे दिन% की खबरें सुर्खियां बनीं और तिरुवनंतपुरम के लोगों ने नलों के सूखने की शिकायत की। देश का शायद ही कोई ऐसा शहर हो, जहां लोगों को पानी की कमी और टैंकर मार्फिका के अत्याचार का सामना न करना पड़ता हो। आप गूगल पर पानी की कटौती वाले शहरों और टैंकर से जलापूर्ति करने वालों का पता लगा सकते हैं। लखनऊ में भूजल स्तर गिरने के कारण 49 इलाकों में पुराने कुओं को पुनर्जीवित किया जा रहा है। वाराणसी में जल संरक्षण और जल निकायों को संरक्षित करने के लिए घर-घर %जल तीर्थ% नामक दिवस पर चलाया जा रहा है। विश्व जल दिवस पर अमर उजाला ने %गंगा किनारे, प्यासी काशी% शीर्षक से खबर प्रकाशित की, जिसमें गिरते भूजल स्तर के बारे में बताया गया था। राष्ट्रीय राजधानी दिल्ली या पर्यटन केंद्र जयपुर की स्थिति भी बहुत अलग नहीं है। मुंबई के लोगों ने घोषित और अधोषित जल कटौती को सामान्य मान लिया है। स्टार्ट-अप के प्रमुख केंद्र के रूप में उभरते पुणे में बीस मंजिल से ज्यादा ऊंचे टावर बन रहे हैं, जबकि

मौजूदा कॉलोनियां जल संकट से जूझ रही हैं। थाणे-रायगढ़-पनवेल इलाके में गृह स्वामियों को एक घंटे की जलापूर्ति से काम चलाना होगा और टैंकर का प्रदूषित पानी लेना होगा। ऐसे में, क्या पानी की गारंटी के लिए रियल एस्टेट (विनियमन एवं विकास) अधिनियम में संशोधन करने की आवश्यकता है? याद रखिए, ये शहर भारत के विकास की कहानी को ताकत प्रदान कर रहे हैं। राजनीतिक रूप से, 543 लोकसभा सीटों में से 100 सीटें शहरी प्रकृति की हैं, फिर भी जल संकट राजनीतिक चर्चा या मौजूदा चुनाव प्रचार में कोई मुद्दा नहीं है। अपनी पुस्तक एक्सीडेंटल इंडिया में मैंने बताया है कि पानी एक मौन संकट है, जिसे समाधान की प्रतीक्षा है। नीति आयोग ने 2018 की अपनी रिपोर्ट में कहा है कि %21 प्रमुख शहरों में भूजल स्तर शून्य के करीब पहुंचने वाला है, जिससे 10 करोड़ से ज्यादा लोग प्रभावित होंगे। मेरी दूसरी पुस्तक, द गेटेड रिपब्लिक में संकट की सीमा, सार्वजनिक विफलताओं व निजी समाधानों और सरकारी प्रावधान से हटकर भुगतान सेवाओं की ओर स्थानांतरण का वर्णन किया गया है। विडंबना यह है कि अब भुगतान करके सुविधाएं हासिल करने वाला समुदाय भी पीड़ित है। ऐसे संकट के दृश्य सभी शहरों में दिख रहे हैं। अधिकांश शहरों में सुबह-सुबह पानी के टैंकर आवासीय इलाकों में पहुंचते हैं। मुंबई में वी.एस. मार्ग पर टैंकर आपूर्तिकर्ता आरओ-उपचारित या फिल्टर किए गए पानी की पेशकश करते देखे जा सकते हैं। शहरी बस्तियों में बोतलबंद पानी कंपनियों ने इस मौके का लाभ उठाया है। सच यह है कि भारत में

शहरीकरण अनियोजित ढंग से हुआ है। भारत का हर शहर ग्रामीण इलाकों में स्थित जलाशयों पर निर्भर है, जो अक्सर 50 से 100 किलोमीटर के बीच होता है। बंगलूरु मृत जलाशय और सौ किलोमीटर दूर कावेरी नदी से पानी प्राप्त करता है। चेन्नई चोलावरम और वीरन्नम झील से पानी लेता है। दिल्ली भूजल और सोनिया विहार जल उपचार संयंत्र पर निर्भर है, जो गंगा और यमुना का पानी लेता है। मुंबई 150 किलोमीटर दूर ऊपरी वैतरणा सहित सात झीलों पर निर्भर है। खराब उपलब्धता और अव्यवस्थित प्रबंधन के कारण जल संकट बना हुआ है। भारत के पास वैश्विक आबादी का लगभग 16 प्रतिशत और जल संसाधनों का चार प्रतिशत है। भारत की जनसंख्या चीन जितनी ही बड़ी है, लेकिन विश्व बैंक के आंकड़ों के अनुसार, मिटे जल की प्रति व्यक्ति उपलब्धता भारत में चीन से आधी है। भारत में सालाना 3,880 अरब घन मीटर वर्षा होती है, लेकिन यह मुश्किल से 1,999 अरब घन मीटर का ही लाभ उठा पाता है। देश में करीब 249 अरब घन मीटर भूजल का दोहन किया जाता है, मगर उसमें से 89 फीसदी का उपयोग खेती में ही होता है। साफ है कि नीति निर्माताओं को उपलब्धता और प्रबंधन की खामियों पर ध्यान देना चाहिए। अध्ययन या समाधान की कोई कमी नहीं है। खाद्य उत्पादन के उपयोग की दक्षता में सुधार लाने पर प्राथमिक रूप से जोर देना जरूरी है। 'प्रति बूंद ज्यादा फसल' की थीम से परे फिर से फसल मानचित्र तैयार करने की जरूरत है। उदाहरण के लिए, पानी की कमी वाले क्षेत्रों में धान या गन्ने की खेती को बंद करना होगा। इससे खेती में पानी

के असंतुलित और अत्यधिक उपयोग से निजात मिलेगी। पानी के उपयोग को फिर से आकार देने और रीसाइक्लिंग करने की भी आवश्यकता है। दो वैश्विक उदाहरण ध्यान देने योग्य हैं। वर्ष 2019 में सिंगापुर ने 2030 तक अपने 70 फीसदी पानी को रीसाइकल करने का लक्ष्य रखा था। यह द्वीपीय देश प्रतिदिन लगभग 90 लाख गैलन पानी की बचत का भी लक्ष्य बना रहा है। बेशक, सिंगापुर एक छोटा देश है, लेकिन पानी की रीसाइक्लिंग के इसके प्रयास शहरी भारत के लिए आदर्श हो सकते हैं। दूसरा मामला इस्राइल का है, जो पानी की कमी वाले भौगोलिक क्षेत्र में है। यहां की 70 फीसदी से ज्यादा फसलों की ड्रिप सिंचाई होती है। पानी को लवण से मुक्त करने वाले इसके संयंत्र सालाना 70 करोड़ घन मीटर पानी का उत्पादन करते हैं, जिसमें से करीब 20 करोड़ घन मीटर पानी यह जॉर्डन को निर्यात करता है। इस्राइल ने 2030 तक सालाना 1.2 अरब घन मीटर पानी को लवण मुक्त करने का लक्ष्य रखा है। भारत में अभी पानी को लवण मुक्त करने वाले चार संयंत्र हैं, 7,500 किलोमीटर से अधिक लंबी तटरेखा के साथ भारत भी इस समाधान का लाभ उठा सकता है। सच है कि उपलब्धता में सुधार और प्रबंधन में बदलाव के लिए नए घटकों और संसाधनों की आवश्यकता होती है। पर यह भी उतना ही सच है कि 100 खरब डॉलर की जीडीपी की आकांक्षा को बनाए रखने के लिए इन संरचनात्मक परिवर्तनों की आवश्यकता है। और इसमें निवेश से रोजगार सृजन, आय और विकास को बढ़ावा मिलेगा।

रियल लाइफ कपल निभाएंगे रील लाइफ में पति-पत्नी की भूमिका गांधी-कस्तूरबा बन दिखाएंगे जलवा

अभिनेता प्रतीक गांधी इन दिनों सुखियों में बने हुए हैं। उनकी फिल्म दो और दो प्यार रिलीज के लिए तैयार है। इस फिल्म में वे विद्या बालन के साथ नजर आने वाले हैं। इसके अलावा प्रतीक आने वाले दिनों में हंसल मेहता की सीरीज गांधी में महात्मा गांधी की भूमिका निभाते दिखाई देंगे। इस सीरीज की एक और खास बात है प्रतीक गांधी में अपनी पत्नी भामिनी ओझा के साथ पहली बार स्क्रीन साझा करेंगे।

सपना हुआ सच - प्रतीक गांधी और भामिनी ओझा असल ज़िंदगी में पति-पत्नी हैं। हंसल मेहता की सीरीज गांधी में भामिनी कस्तूरबा गांधी की भूमिका में नजर आने वाली हैं। भामिनी ने इस विषय में बात करते हुए कहा, मेरे लिए यह किसी सपने के सच होने जैसी बात है। मैं और प्रतीक एक साथ एक सीरीज में वो भी पति-पत्नी की भूमिका निभाएंगे। इससे यादा खुशी की बात और क्या हो सकती है। प्रतीक गांधी अपनी आगामी सीरीज गांधी को लेकर बेहद उत्साहित नजर आ रहे हैं। प्रतीक इस शो में महात्मा गांधी की भूमिका में दिखाई देंगे। प्रतीक ने अपने सोशल मीडिया हैंडल से अपनी पत्नी भामिनी की तस्वीर को साझा करते हुए लिखा है, एक कलाकार के तौर पर मैं भामिनी को थियेटर के दिनों से जानता हूँ। मैं उनके सफर का




साक्षी रहा हूँ। अब हम एक साथ काम करने वाले हैं यह हमारे लिए सौभाग्य की बात है। मैं भामिनी के लिए बेहद खुश हूँ। मैं इस दिन का कब से इंतजार कर रहा था जब उन्हें उनकी क्षमता वाले किरदार मिले और वे उस किरदार के साथ न्याय कर सकें। मैं उन्हें कस्तूरबा के किरदार में देखने के लिए बहुत उत्साहित हूँ। हंसल मेहता अप्लॉज एंटरटेनमेंट टीम के

साथ मिलकर गांधी का निर्माण कर रहे हैं। हंसल कहते हैं, भामिनी एक जबरदस्त अभिनेत्री हैं। मुझे लगता है वे कस्तूरबा के चरित्र को परदे पर बेहद खूबसूरती के साथ निभा पाएंगी। वहीं अप्लॉज एंटरटेनमेंट के प्रबंध निदेशक समीर नायर कहते हैं, वास्तविक जीवन के जोड़े प्रतीक और भामिनी को मोहन और कस्तूरबा के रूप में लेने का

निर्णय हमने इसलिए किया क्योंकि ये दोनों असल ज़िंदगी में भी पति-पत्नी हैं और यह बात सीरीज को हकीकत के और नजदीक लाएगी। आपको बताते चलें यह सीरीज मशहूर इतिहासकार और लेखक रामचंद्र गुहा की किताब गांधी बिफोर इंडिया और गांधी-द इयर्स टैट चेंड द वर्ल्ड पर आधारित होने वाली है।

कर्नाटक हाईकोर्ट ने लगाई मैदान पर रोक, बोनी कपूर की कंपनी ने बयान जारी कर कही ये बात



अजय देवगन की फिल्म मैदान मुश्किल में फंस गई है। इस फिल्म पर साहित्यिक चोरी के आरोप लगए हैं। यह आरोप कर्नाटक के अनिल कुमार नाम के एक रिक्वाट्राइटर ने लगाए हैं। ऐसे में मैसूर कोर्ट ने रिक्वाट्राइटर के साहित्य चोरी के दावे के आधार पर फिल्म की रिलीज पर रोक लगाने के आदेश जारी किए। इस पर बोनी कपूर की प्रोडक्शन कंपनी ने प्रतिक्रिया दी है। जी स्टूडियोज और बोनी कपूर के बेव्यू प्रोजेक्ट्स एलएलपी ने फिल्म की रिलीज पर रोक को लेकर आए कोर्ट के आदेश पर प्रतिक्रिया देते हुए बाकायदा एक पोस्ट साझा किया है। उन्होंने चोरी के दावों और अदालत के आदेश को संबोधित करते हुए एक मीडिया स्टेटमेंट जारी किया है। उन्होंने कहा कि उन्हें पूर्व सूचना नहीं दी गई और वे आदेश के खिलाफ अपील दायर कर रहे हैं।

आमिर के बेटे जुनैद खान को इस भेष में देखकर लोग हुए हैरान, वीडियो हुआ वायरल

बॉलीवुड के कई कलाकारों के बच्चे फिल्मी दुनिया में अपने पांव जमा चुके हैं। इस सिलसिले में अगला नाम सुपरस्टार आमिर खान के बेटे जुनैद खान का है। जुनैद जल्द ही बड़े पर्दे पर दिखने वाले हैं। इसी बीच उनका एक वीडियो सोशल मीडिया पर वायरल हो रहा है, जिसमें वे खूब सारा मेकअप किए हुए नजर आ रहे हैं। आमिर खान के बेटे जुनैद खान को बुधवार रात मुंबई की सड़कों पर मेकअप में देखा गया। इसका वीडियो सोशल मीडिया पर वायरल हो रहा है। वे कई दिनों से थिएटर भी कर रहे हैं। मीडिया रिपोर्ट्स में कहा जा रहा है कि जुनैद खान ने पृथ्वी थिएटर में हुए एक नाटक में शिखंडी का किरदार निभाया है। जुनैद का वायरल लुक उसी किरदार का है। आंखों में काजल और माथे पर लगाया था काला टीका वायरल वीडियो में जुनैद



खान काले रंग की टी-शर्ट और शॉर्ट्स में नजर आ रहे हैं। उन्होंने माथे पर लंबा-सा टीका और आंखों में खूब सारा काजल लगाया हुआ है। वे इस लुक में थिएटर से बाहर निकले ही थे कि लोगों की भीड़ वहां जमा हो गई। पैपराजी को

पोज देते हुए जुनैद ने कहा, अभी भी मेकअप में हूँ भाई लोग। **यूजर बोले- ओ भाई यह क्या** है जुनैद के इस लुक पर सोशल मीडिया पर अपनी प्रतिक्रिया देते हुए एक यूजर ने पूछा, वह कौन सा किरदार निभा

रहे हैं? एक अन्य यूजर ने कहा, उन्हें जाने दीजिए, वह सुखियों में नहीं रहना चाहते। एक और यूजर ने अपनी प्रतिक्रिया देते हुए लिखा, गांव में बच्चों को ऐसे ही काजल लगाया जाता है। एक अन्य यूजर ने लिखा, ओ भाई यह क्या है।

ईद पर जरीन खान को मिली सबसे खास ईदी, खुशी में झूम रही हैं अभिनेत्री

बॉलीवुड अभिनेत्री जरीन खान को साल 2024 की ईद बेहद खास रही। इस साल की ईद उनके लिए इसलिए खास है क्योंकि उनकी मां की सेहत में पहले से काफी सुधार आया है। जरीन अपनी मां की सेहत को लेकर काफी चिंतित रहती हैं। अपनी मां की खराब तबीयत को लेकर जरीन ने कहा कि उनकी मां की हालत में पहले से काफी सुधार आया है। वाकई में अब उनकी मां पहले से काफी बेहतर महसूस कर रही हैं। जरीन इस बात से खुश है कि इस साल ईद के मौके पर उनकी मां की हालत में पहले से काफी सुधार देखने को मिला है। इसलिए उनकी मां इस ईद पर कई सारे व्यंजन बनाएंगी। पिछले कुछ महीनों से जरीन की मां का स्वास्थ्य काफी खराब चल रहा था, जिसे लेकर अभिनेत्री को उनकी चिंता सताती रहती है, क्योंकि उन्हें (जरीन की मां) खराब तबीयत की वजह से कई बार अस्पताल में भर्ती कराया जा चुका है। अब उनके स्वास्थ्य में पहले से काफी सुधार देखकर जरीन बेहद खुश हैं।

जरीन खान को है मां की चिंता जरीन ने कहा, पिछले कुछ सालों से मैं अपनी मां और बहनों के साथ घर पर ही ईद मना रही हूँ। मेरे नाना के निधन से पहले वह भी इस त्योहार का हिस्सा हुआ करते थे, क्योंकि परिवार के कई सदस्य दोपहर के भोजन के लिए हमसे मिलने आया करते थे। अब तक यही



स्थिति बनी हुई है। इसके आगे जरीन खान ने कहा, इस साल मैं, मेरी मां और बहन अपने सभी करीबी लोगों के साथ मिलकर ईद मनाएंगे। **जरीन ने अदा किया भगवान का शुक्रिया** जरीन ने अपनी मां की अच्छी सेहत के लिए अल्लाह का शुक्रिया अदा किया साथ ही उन्होंने कहा कि इस साल उनकी मां भी त्योहार मनाने के लिए बेहद उत्साहित हैं। 36 साल की अभिनेत्री जरीन खान ने आगे कहा, भगवान की कृपा से मेरी मां अब पहले से काफी बेहतर हैं। यह एक बहुत कठिन सफर रहा है। बीमारियों की वजह से उन्हें (जरीन की मां) इतने दर्द में देखना हमारे लिए

बहुत दर्दनाक रहा है। उनके (जरीन अपनी मां के लिए कह रही हैं) लिए यह सब सहना बेहद कठिन था। जरीन खान को यकीन है कि अब उनकी मां की सेहत में पहले से काफी सुधार हो रहा है, और वह दिन-ब-दिन बेहतर हो रही है। वैसे अभी वह पूरी तरह से ठीक नहीं हुई हैं। लेकिन वह अब पहले से कहीं ज्यादा अच्छा महसूस कर रही हैं। अब वह इस रमजान में काफी जोश से भरी नजर आ रही हैं। वह ईद पर हमारे लिए कुछ खाने के व्यंजन भी बना रही हैं। उनकी मां का पसंदीदा काम है खाना पकाना। वह अक्सर ईद के मौके पर उनके लिए खाना पकाती हैं।

चांदनी चौक की गलियों को देख अक्षय को याद आया बचपन अब अपने पुराने घर को खरीदना चाहते हैं अभिनेता

मुंबई आने से पहले अभिनेता अक्षय कुमार अपने परिवार के साथ दिल्ली में रहा करते थे। उनका बचपन वहीं बीता। खिलाड़ी कुमार ने खुलासा किया कि दिल्ली के चांदनी चौक में आज भी उनका घर है। हाल ही में 'बड़े मियां छोटे मियां' के अभिनेता ने फिल्म के लिए दिए गए एक साक्षात्कार में अपने पुराने दिनों को याद किया। बचपन के दिनों को याद कर अभिनेता भावुक हो गए। उन्होंने साझा किया कि कैसे वो पुरानी दिल्ली में कचौड़ी, पराठा और आम आइसक्रीम का आनंद उठाया करते थे। चांदनी चौक में अब भी है खिलाड़ी कुमार का घर एक यूट्यूब चैनल को दिए साक्षात्कार में अक्षय कुमार ने टाइगर श्रॉफ को 'कंचे वाली बोतल' के बारे में बताया। उन्होंने कहा काश मैं तुम्हें वहां ले जा पाता। अक्षय ने वहां के खाने की तारीफ करते हुए कहा कि वहां का खाना काफी मजेदार है, चांदनी चौक जैसा खाना कहीं नहीं मिलेगा। वहीं, जब टाइगर ने अक्षय से पूछा क्या वहां से कोई खाना मंगा सकता है, तो खिलाड़ी कुमार ने जवाब दिया मेरा घर अब भी वहीं है। अक्षय ने कहा कि वह घर अब भी उनके पास है, वह



अक्सर वहां जाते हैं। अभिनेता ने साझा किया, इतने सालों में भी चांदनी चौक में कुछ नहीं बदला। वहां के रहने का स्टाइल हीज्ब और आज तक कुछ नहीं बदला। कोई नई बिल्डिंग नहीं आई, कुछ नहीं बदला, सब वैसे का वैसे ही है। कमाल की बात तो यह है कि आप वहां पर हर तरह के खुले तार देखेंगे पर आज तक भगवान की मेहर, लेकिन एक बार भी आग नहीं लगी। पता नहीं क्या है। भगवान भरोसे चलता है, राम भरोसे चलता है पूरा का पूरा। **अपने पुराने घर को खरीदना**

चाहते हैं अक्षय एक अन्य यूट्यूब चैनल को दिए साक्षात्कार में अभिनेता ने खुलासा किया कि अपने परिवार के साथ मुंबई आने से पहले वो जिन घरों में रहे हैं, उन्होंने उनका दौरा किया है। अभिनेता अपने परिवार के साथ सायन में रहा करते थे। वह अब भी घर महीने वहां जाते हैं। वह उस घर को एक दिन खरीदना चाहते हैं। अभिनेता ने कहा कि उस घर से बहुत सारी यादें जुड़ी हैं। मुझे आज भी याद है मैं और मेरी बहन खिड़की से झांककर पिता जी के आने का इंतजार करते थे।

दुबई में किसका हाथ पकड़े दिखीं खुशी कपूर प्रशंसकों ने लिया इस अभिनेता का नाम

बॉलीवुड से अक्सर नए-नए कपल को लेकर अफवाह उड़ती रहती है। इस तरह के मामले को हवा देने के लिए केवल एक तस्वीर ही काफी होती है। अब ऐसी ही एक तस्वीर खुशी कपूर की भी सोशल मीडिया पर वायरल हो रही है। कहा जा रहा है कि इसमें खुशी कपूर ने किसी आदमी का हाथ पकड़ा हुआ था। चर्चा है कि वह वेदांग रैना के साथ थी। **खुशी कपूर और वेदांग रैना की डेटिंग की है चर्चा** - बॉलीवुड के गलियारों में कई दिनों से चर्चा है कि खुशी कपूर और वेदांग रैना एक-दूसरे को डेट कर रहे हैं। इस बात की

अभी पुष्टि तो नहीं हो पाई, लेकिन प्रशंसक मान रहे हैं कि दोनों के बीच कुछ तो है। तस्वीर सामने आने के बाद एक बार फिर से अफवाहों का बाजार गर्म हो चला है। **प्रशंसक लगा रहे वेदांग के नाम पर मुहर** - मीडिया रिपोर्ट्स में खुशी कपूर की वायरल तस्वीर दुबई एयरपोर्ट की बताई जा रही है। खुशी जिस आदमी के साथ दिख रही है, उसे लेकर प्रशंसकों का कहना है कि वह वेदांग रैना ही है। तस्वीर में खुशी कपूर को एक ग्रे रंग की हुडी और ट्रैक पैंट पहने हुए देखा जा सकता है। उनके साथ चल रहे शख्स ने सफेद रंग की टी-शर्ट

और ट्रैक पैंट पहनी है। **इब्राहिम अली खान के साथ फिल्म में नजर आ सकती है खुशी** खुशी कपूर फिल्म %द आजीज% से अपने अभिनय करियर की शुरुआत कर चुकी हैं। इस फिल्म का निर्देशन जोया अख्तर ने किया था। फिल्म नेटफ्लिक्स पर रिलीज हुई थी। फिल्म में शाहरुख खान की बेटी सुहाना खान ने भी काम किया था। कहा जा रहा है कि खुशी कपूर जल्द ही इब्राहिम अली खान के साथ एक फिल्म में नजर आएंगी। यह एक रोमांटिक कॉमेडी फिल्म होगी। इस फिल्म का निर्देशन शौना गौतम करेंगे।

कटनी में कोतवाली थाना प्रभारी की सतर्कता व सूझबूझ से नही जल सका केंद्रीय मंत्री पुरुषोत्तम रुपाला का पुतला

विवादित बयान से क्षत्रिय समाज अक्रोशित किया जोरदार प्रदर्शन

सुनील यादव सिटी चीफ कटनी, केंद्रीय मंत्री पुरुषोत्तम रुपाला द्वारा विगत दिनों दिए गए एक विवादित बयान ने पूरे देश के क्षत्रिय समाज को आंदोलित कर दिया है। विवादित बयान से नाराज जिले के क्षत्रिय समाज ने मिशन चौक में रोड जाम कर जोरदार नारेबाजी करते हुए केंद्रीय मंत्री रुपाला के बैनर को पैरों तले रौंदा। केंद्रीय मंत्री के पुतले जब आंदोलनकारी ने आग लगाने की कोशिश की इसी दौरान कोतवाली पुलिस व प्रभारी आशीष शर्मा की सतर्कता व सूझबूझ से पुतला नही जलाया जा सका। आंदोलन की खबर लगते ही कोतवाली थाना प्रभारी अग्निशामक दल व पुलिस बल सहित मिश्रीन चौक पहुंच गए। इसी दौरान विरोध प्रदर्शन करते हुए क्षत्रिय समाज के लोगों ने गृहमंत्री के नाम नायब तहसीलदार शिव भूषण सिंह को ज्ञापन सौंपा है। उल्लेखनीय हैं विगत 23 मार्च को केंद्रीय मंत्री व



राजकोट के भाजपा सांसद प्रत्याशी पुरुषोत्तम रुपाला का एक वीडियो वायरल हुआ था जिसमें वे दलित समाज के कार्यक्रम को संबोधित करते हुए यह कहते दिखाई पड़ रहे थे कि हमारे देश पर अंग्रेजों ने भी राज किया और अन्य लोगों ने भी। क्षत्रिय महाराजाओं ने विदेशी

आक्रांताओं के सामने झुक कर उनसे रोटी और बेटी का रिश्ता कायम किया। पुरुषोत्तम रुपाला के इस बयान ने सभी क्षत्रिय समाज को आंदोलित कर दिया है। इसी बात से नाराज होकर जिले के क्षत्रिय समाज ने विरोध प्रदर्शन करते हुए केंद्रीय गृहमंत्री अमित

शाह के नाम तहसीलदार को ज्ञापन सौंपते हुए रुपाला को भाजपा से निष्कासित करने की मांग की है। साथ ही यह भी चेतावनी दी है कि यदि उन्हें भाजपा से निष्कासित नहीं किया जाता तो क्षत्रिय समाज बीजेपी के विरोध में मतदान करेगा।

बीजेपी प्रत्याशी वी डी शर्मा पहुंचे कटनी

सिंधी समाज का साथ मनाया झूले लाल जयंती

सुनील यादव । सिटी चीफ कटनी, कटनी जिले में पहुंचे खजुराहो के बीजेपी प्रत्याशी वी डी शर्मा और वह सीधे जागृति पार्क जा पहुंचे जहां सिंधी समाज झूले लाल जयंती मना रहे थे वी डी शर्मा सभी सिंधी सामाज के लोगो से मुलाकात की और आयो लाल झूले लाल के धुन पर सिंधी समाज के लोगो के साथ थिरकते नजर आए।

मीडिया कर्मियों से बात करते हुए वी डी शर्मा ने कहा की वह आज कटनी जिले के मुड़वारा विधानसभा में पहुंच आपने कार्यकर्ता और सिंधी समाज के लोगो से मुलाकात करने पहुंचे, वी शर्मा ने सभी सिंधी समाज के लोगो को झूलेलाल जयंती की शुभकामनाएं दी, वही जागृति पार्क में कटनी जिले के वरिष्ठ नेता ब्रह्मा जसूजा के साथ 200



कांग्रेसियों ने भाजपा की सदस्यता भी ली। वी डी शर्मा ने मीडिया कर्मियों से चर्चा के दौरान यह भी बताया की कल यानी 11 अप्रैल को भारत के गृह मंत्री अमित शाह की जो विशाल आम सभा

विजयराघवगढ़ विधानसभा के बरही नगर में होने वाली है उसकी जानकारी भी दी वही वी डी शर्मा ने यह भी कहा की देश के प्रधानमंत्री जो सपना है अबकी बार 400 पार के इस सपने को

इस बार भाजपा के सभी वरिष्ठ नेताओं के साथ भाजपा का एक एक कार्यकर्ता इस सपने को पूरा करने में जुटा है और इस बार स्वर्ण कमल पूरे भारत देश में खिलेगा।

अप्रैल में लगी सावन की झड़ी, एक घंटे तक हुई झमाझम बारिश

एक साथ सक्रिय हुए तीन से चार सिस्टम, बिजली भी गिरी

भगवान दास बेरागी । सिटी चीफ शाजापुर, जिस समय सूरज की तपन से पसीने छूटना चाहिए ऐसे में शहर में तेज बारिश हुई जिससे मौसम में ठंडक घुलने से लोगों को राहत तो मिली, लेकिन आफत की बारिश ने पूरे शहर को परेशान कर दिया। तेज बारिश होने से कई जगह फॉल्ट होने से पूरे शहर में ब्लैक आउट के हालात बने। तो कई जगह बिजली गिरने से लोगों को परेशानी का सामना करना पड़ा। शहर में पिछले तीन चार दिनों से बारिश की संभावना बन रही थी, लेकिन आसमान पर छा रहे बादल बिन बरसे गुजर रहे थे। शहर में बुधवार को भी यही हालात थे, लेकिन दोपहर बाद मौसम ने करवट बदली और आसमान पर काले बादल छा गए। कुछ देर बाद गरज-चमक के साथ बुदाबादी शुरू हो गई जो देखते ही देखते तेज बारिश में बदल गई। जो एक घंटे से भी अधिक समय तक जारी रही। जिससे सड़कों से पानी बह निकला। मौसम विभाग की माने तो आगामी कुछ दिनों तक मौसम के यही हाल बने रहेंगे और आगामी दिनों में भी बारिश की संभावना बनी हुई है।

गरज-चमक के साथ बरसे बादल, कई जगह गिरी बिजली- दोपहर करीब 3 बजे मौसम बदला और आसमान पर बिजली की चमक व गड़गड़ाहट से बारिश शुरू हो गई। कुछ स्थानों पर बिजली गिरने की भी खबर है। बताया जाता है कि दुपाड़ा मार्ग पर बिजली गिरने से फॉल्ट हुआ था जिससे पूरे शहर में बिजली गुल हो गई थी। इधर बिजली कंपनी के कर्मचारियों को भी फॉल्ट ढूंढने में काफी समय लग गया जिससे शहरवासियों को काफी समय तक बिन बिजली के समय गुजारना पड़ा। समाचार



लिखे जाने तक कई जगह पर बिजली गुल थी।

तीन से चार सिस्टम हुए सक्रिय, हुई बारिश- मौसम विशेषज्ञ सत्येंद्र धनोतिया ने बताया कि वेस्टर्न डिस्टर्बेंस पहले

ही सक्रिय था। उसके अलावा बुधवार को एक साथ तीन से चार सिस्टम सक्रिय होने से शहर में तेज बारिश हुई। उन्होंने बताया कि आगामी दिनों में भी इसी तरह की बारिश की संभावना है। उन्होंने

बताया कि बारिश होने से बुधवार को शहर का अधिकतम तापमान भी 35 व न्यूनतम तापमान 22.8 डिग्री दर्ज किया गया। उन्होंने बताया कि इस दौरान करीब 10 एमएम वर्षा दर्ज की गई।

कटनी जीआरपी पुलिस को मिली सफलता

ट्रेन आउटर्स में चोरी की वारदात को अंजाम देने वाला आरोपी गिरफ्तार

सुनील यादव सिटी चीफ कटनी, रेलवे आउटर्स में चलती ट्रेन में वारदात को अंजाम देने वाले शातिर चोर को जीआरपी पुलिस ने गिरफ्तार किया है। जीआरपी से मिली जानकारी के अनुसार कटंगी निवासी आयुष उर्फ मंकी उर्फ निक्की राजपूत को सागर पुलिस के पास संदिग्ध अवस्था मे पकड़ा जो पुलिस को देख भागने का प्रयास कर रहा था आरोपी को घेराबंदी कर पूछताछ की गई जिसमें उसने उत्कल एक्सप्रेस सहित एक अन्य ट्रेन में वारदात को अंजाम देना स्वीकार किया। आरोपी के पास से 3 नग सोने



की अंगूठी सहित चांदी के जेवर और 1 आधा तोला की चैन बरामद की गई। नकद रुपये

आरोपी द्वारा खर्च करना बताया है। पुलिस अन्य मामलों में भी पूछताछ कर रही है।

कल मप्र के कटनी पहुंचेंगे अमित शाह विशाल जनसभा को संबोधित करेंगे



सुनील यादव । सिटी चीफ कटनी, भारतीय जनता पार्टी वरिष्ठ नेता तथा राजनीति के चाणक्य कुशल रणनीतिकार केंद्रीय गृह मंत्री अमित शाह का कल कटनी जिले की विजयराघवगढ़ विधानसभा के बरही में आगमन हो रहा है। दोपहर 12:30 बजे अमित शाह विजयनाथ धाम ग्राउंड में भाजपा सांसद प्रत्याशी भाजपा

प्रदेशाध्यक्ष विष्णु दत्त शर्मा के पक्ष में विशाल जनसभा को संबोधित करेंगे। विजयराघवगढ़ विधायक संजय सत्येंद्र पाठक ने बताया कि हमारा सौभाग्य है कि देश के यशस्वी गृह मंत्री का बरही की पावन धरा पर आगमन हो रहा है। अमित शाह के देश के लिए लिए गए फैसलों ने देश की तकदीर और तश्वीर बदल दी

है। ऐसे कुशल नेतृत्व के विचारों को सुनने कटनी जिले के साथ साथ समीपवर्ती सतना तथा शहडोल लोकसभा क्षेत्र की जनता जनार्दन भी उत्सुक है। कल एक लाख लोगों के सभा में शामिल होने का अनुमान है अमित शाह के हेलीपैड से सभा स्थल तक पुष्प वर्षा करते हुए भव्य स्वागत के लिए विशेष तैयारियों की गई हैं।

सिंधी समाज ने मनाई झूलेलाल जयंती

कलेक्टर भी हुई शामिल, समाजजनों को दिलाई मतदान की शपथ

भगवान दास बेरागी। सिटी चीफ शाजापुर। सिंधी समाज द्वारा बुधवार को भगवान झूलेलाल जी की जयंती धूमधाम से मनाई गई। इस दिन नगर के वजीरपुरा स्थित गुरुद्वारे में सुबह से ही समाजजनों की भीड़ रही और दिनभर धार्मिक कार्यक्रमों का सिलसिला जारी रहा।

आयोजन की शुरुआत गुरुद्वारे से प्रभातफेरी निकालकर की गई। वाहनों पर सवार होकर बड़ी संख्या में समाजजन वाटर वर्क्स पहुंचे और वहां पूजा अर्चना की। कलेक्टर ऋषु बाफना की पहल पर समाजजनों ने आगामी लोकसभा चुनाव के लिए मतदान में भाग लेने की शपथ ली। समाज के डॉ सुनील आडवाणी ने बताया कि सिंधी समाज के आराध्य भगवान



झूलेलाल की जयंती पर सुबह से ही धार्मिक कार्यक्रम आयोजित किए जा रहे हैं। सुबह गुरुद्वारे पर कीर्तन हुआ। दोपहर को समाजजनों के लिए गुरुद्वारा परिसर में महाप्रसादी भंडारे का

आयोजन किया गया। शाम को शहरवासियों के लिए भंडारे का आयोजन किया गया है। उसके बाद रात्रि में फिर समाजजनों के लिए भंडारे का आयोजन किया गया।

मां उमिया ज्ञानपीठ के विद्यार्थियों ने ग्राम संपर्क कर मतदाताओं को जागरूक किया

शाजापुर में चलाया गया मतदाता जागरूकता अभियान



भगवान दास बेरागी । सिटी चीफ शाजापुर, लोकसभा निर्वाचन 2024 में शत प्रतिशत मतदान के लक्ष्य को लेकर मतदाताओं को जागरूक करने विभिन्न गतिविधियां चलाई जा रही हैं। इस तारतम्य में बुधवार को कलेक्टर ऋषु बाफना के

निर्देशानुसार जिले के अशासकीय विद्यालय मां उमिया ज्ञानपीठ उमावि के शिक्षक एवं छात्र-छात्राओं द्वारा ग्रामीण क्षेत्र में पहुंच कर ग्राम सम्पर्क कर मतदाताओं को मतदान की उपयोगिता, अनिवार्यता, अधिकार एवं दायित्वों की जानकारी दी गई।

दरअसल कलेक्टर द्वारा जिले की अशासकीय शालाओं के संचालकों के साथ स्वीप मीटिंग कर स्कूल के छात्र-छात्राओं को नुक्कड़ नाटक, ग्राम सम्पर्क के माध्यम से मतदाताओं को जागरूक कर मतदान के लिए प्रेरित करने के निर्देश दिए गये थे।

भाजपा ने बढ़ाई कांग्रेस-सीपीएम की टेंशन, सीपीएम फिल्म को बता रही है संघ का एजेंडा

‘द केरल स्टोरी’ के समर्थन में खुलकर उतरा चर्च

नई दिल्ली। केरल के चर्चों ने फिल्म द केरल स्टोरी को दिखाए जाने का दायरा बढ़ा दिया है। केरल कैथोलिक यूथ मूवमेंट (डउट) ने अपनी सभी यूनिट में इस फिल्म को दिखाए जाने की घोषणा की है। केसीवाईएम का कहना है कि इस फिल्म को दिखाने के पीछे उसका कोई राजनीतिक एजेंडा नहीं है। लेकिन सत्ताधारी एलडीएफ और विपक्षी यूडीएफ को ये दलील हजम नहीं हो पा रही है। केरल बीजेपी चर्च के इस फैसले से काफी उत्साहित है। उसने लव जिहाद जैसे मुद्दों को प्रमुख चुनावी मुद्दा बनाया हुआ है। यही वजह है कि कांग्रेस की अगुवाई वाला यूडीएफ और सीपीएम की अगुवाई वाला एलडीएफ चर्चों में चुनावों के दौरान यह फिल्म दिखाए जाने से काफी परेशान हैं।

चर्च के फैसले से भाजपा

उत्साहित भाजपा की खुशी की वजह ये है कि वह ईसाई समुदाय को जोड़ने के लिए जो एक मुद्दे उठाती रही है, उसमें से एक प्रमुख मसले को कुछ चर्चों ने स्वीकार कर लिया है। बीजेपी के प्रदेश अध्यक्ष के सुरेंद्रन ने यह कहकर मुख्यमंत्री पिनरई विजयन की आलोचना की है कि यह जानते हुए कि फिल्म सही घटनाओं पर आधारित है, सीएम सच्चाई दबाने की कोशिश कर रहे हैं। वहीं मुख्यमंत्री विजयन का दावा है कि फिल्म में आरएसएस का एजेंडा परोसा गया है। उन्होंने कहा, यह नहीं समझना चाहिए कि संघ परिवार सिर्फ मुसलमानों को टारगेट कर रहा है। उनकी नजर सभी अल्पसंख्यकों और समुदायों पर है। एक समूह को दूसरे समूह के खिलाफ भड़काना लक्ष्य है। इस रणनीति के चक्कर में किसी को नहीं फंसना चाहिए।



बीजेपी ने ऐसे बढ़ाई दोनों पार्टियों की परेशानी

केरल में लोकसभा की सभी 20 सीटों के लिए दूसरे चरण यानी 26 अप्रैल को चुनाव होना है। यहां मुख्य मुक़ाबला लेफ्ट डेमोक्रेटिक फ्रंट और यूनाइटेड डेमोक्रेटिक फ्रंट के बीच है। लेकिन, बीजेपी ने कई छोटे दलों को जोड़कर एनडीए का कूनाबा तैयार किया है और पहली बार यहां चुनाव जीतने की उम्मीद से मैदान में है। भाजपा केरल में बहुसंख्यक हिंदू मतदाताओं के साथ-साथ 18ब से अधिक ईसाई वोटर्स को टारगेट कर रही है। ऐसे में अगर चर्चों की ओर से उसके एजेंडे को बढ़ावा मिल रहा है, तो उसके हासले बुलंद होने स्वाभाविक है और कांग्रेस-सीपीएम की यही परेशानी की वजह भी बन गई है। क्योंकि, उन्हें लग रहा है कि कहीं ईसाई वोट बैंक उनके हाथ से निकल न जाए।

कांग्रेस और सीपीएम शुरू से कर रही है फिल्म का विरोध

यह फिल्म केरल की महिलाओं को लालच देकर इस्लाम अपनाने और आतंकी संगठन इस्लामिक स्टेट में शामिल करने की कहानी पर आधारित है। कांग्रेस और वामपंथी पार्टियां शुरू से ही इसका विरोध कर रही हैं और दावा करती हैं कि इसमें केरल और मुसलमानों की छवि खराब करने की कोशिश हुई है।

इडुक्की बिशप-क्षेत्र के चर्चों में पहले दिखाई गई फिल्म

इससे पहले केरल के इडुक्की बिशप-क्षेत्र ने स्कूली बच्चों को गर्मी की छुट्टियों में विशेष ट्रेनिंग कोर्स के दौरान प्यार टॉपिक पर जागरूकता के लिए द केरल स्टोरी फिल्म दिखाई थी। छात्रों से फिल्म देखने के बाद उसपर समीक्षा लिखने को भी कहा गया था। केसीवाईएम ने छिपे हुए एजेंडे के समर्थकों को पहचानने के लिए छात्रों को जागरूक बनाने के लिए यह फिल्म दिखाए जाने के उसके फैसले का समर्थन किया है और अपने अधिकार क्षेत्र में आने वाले चर्चों में भी इसकी स्क्रीनिंग की तैयारी की है। हालांकि, फिलहाल केरल के सभी चर्च संगठन इस फैसले से सहमत नहीं हुए हैं।

तमिलनाडु में विरोधियों पर फिर बरसे पीएम मोदी

डीएमके और कांग्रेस जैसी फैमिली पार्टियों का एक ही एजेंडा

नई दिल्ली। लोकसभा चुनाव में भाजपा तीसरी बार जीत की हैट्रिक लगाने के लिए जोरों शोरों से प्रचार में जुटी हुई है। इस बार 400 पार के नारे के साथ बीजेपी के दिग्गज नेता सभाओं और रैलियों को संबोधित कर रहे हैं। इसी कड़ी में प्रधानमंत्री नरेंद्र मोदी बुधवार को तमिलनाडु पहुंचे, जहां उन्होंने कोयंबटूर के मेट्टुपालयम में एक जनसभा को संबोधित किया। रैली में मौजूद लोगों को देखते हुए पीएम मोदी ने कहा, आज मैं देख रहा हूं, पूरे तमिलनाडु में भाजपा ही छाई हुई है। हर कोई कह रहा है डीएमके की विदाई भाजपा और एनडीए के द्वारा ही होगी। प्रधानमंत्री नरेंद्र मोदी ने बुधवार को एक बार फिर द्रविड़ मुनेत्र कड़गम (डीएमके) पर निशाना साधा और तमिलनाडु में सत्तारूढ़ पार्टी पर भारत में निवेश खत्म करने की इच्छा रखने वालों का समर्थन करने का आरोप लगाया। डीएमके को घेरते हुए पीएम मोदी ने कहा कि द्रमुक उन लोगों के साथ खड़ी है, जो देश में निवेश खत्म करना चाहते हैं। ये लोग अपनी राजनीति से तमिलनाडु को सबसे ज्यादा नुकसान पहुंचा रहे हैं। रैली में पीएम मोदी ने कहा कि बीजेपी सरकार तमिलनाडु के इस इलाके में डिफेंस कॉरिडोर बना रही है? इसी के साथ लोगों से सवाल पूछते हुए कहा कि क्या कठऊक गठबंधन की मानसिकता से कभी डिफेंस कॉरिडोर बनाया जाएगा?



ये लोग राम मंदिर का विरोध करते हैं

पीएम मोदी प्रधानमंत्री नरेंद्र मोदी ने आगे कहा, अयोध्या में राम मंदिर का भव्य निर्माण होता है, ये लोग उसका भी विरोध करते हैं। मैं तमिलनाडु में भगवान राम से जुड़े स्थानों पर आता हूं, इन्हें उससे भी तकलीफ होती है। ये लोग तो सनातन धर्म को समाप्त करने की धमकी दे रहे हैं। नए संसद भवन में तमिलनाडु की संस्कृति से जुड़े पवित्र संगोल की स्थापना होती है, डीएमके उसका बहिष्कार करती है।

भ्रष्टाचारियों को बचाने में सबसे आगे डीएमके

पीएम मोदी वहीं भ्रष्टाचार पर घेरते हुए पीएम मोदी ने कहा कि कांग्रेस और द्रमुक भ्रष्टाचारियों को बचाने में सबसे आगे खड़े हैं। द्रमुक ने हमेशा नफरत और विभाजन की राजनीति पर ध्यान केंद्रित किया है। उन्होंने कभी भी तमिलनाडु के विकास की परवाह नहीं की। मैं आपको विश्वास दिलाता हूं कि हमारे तीसरे कार्यकाल में भाजपा के नेतृत्व वाला एनडीए नीलगिरी और कोंगु के विकास के लिए कड़ी मेहनत करेगा। ये है मोदी की गारंटी अपना हमला जारी रखते हुए प्रधानमंत्री नरेंद्र मोदी ने कांग्रेस-डीएमके गठबंधन पर अनुसूचित जाति, अनुसूचित जनजाति और अन्य पिछड़ा वर्ग (ओबीसी) समुदायों के लोगों को बुनियादी सुविधाओं से दूर रखने का आरोप लगाया।

दशकों तक गरीबी हटाओ का नारा, लेकिन...

इसी के साथ पीएम मोदी ने कहा कि डीएमके और कांग्रेस जैसी फैमिली पार्टियों का एक ही एजेंडा रहता है, किसी भी तरह झूठ बोलकर सरकार में बने रहें। कांग्रेस ने इतने दशकों तक गरीबी हटाओ का नारा दिया लेकिन गरीबी नहीं हटी। ये एनडीए सरकार है जिसने 25 करोड़ लोगों को गरीबी से बाहर निकाला है।

वॉशिंगटन। देश ही नहीं बल्कि दुनियाभर में प्रधानमंत्री नरेंद्र मोदी की लोकप्रियता बनी हुई है। अब अमेरिका के एक वरिष्ठ सांसद ने भारत के पीएम की बढ़ाई की है। उन्होंने विकास कार्यों और 2014 से देश की आर्थिक प्रगति के लिए पीएम मोदी की सराहना करते हुए कहा कि वह भारत का चेहरा बन गए हैं।

अमेरिकी सदन में भारत के सबसे अच्छे दोस्तों में से एक माने जाने वाले ब्रैंड शेरमैन ने कहा कि प्रधानमंत्री मोदी के कार्यकाल में भारत और अमेरिका ने द्विपक्षीय संबंधों को मजबूत होते देखा है। हालांकि, रूस के साथ भारत के रक्षा संबंध भारत-अमेरिका संबंधों में एक चुनौती है। उन्होंने कहा, वह (मोदी) भारत का चेहरा बन गए हैं। हम आर्थिक विकास होते देखा है। बेशक, हर देश की अपनी चुनौतियां होती हैं, हर नेता की अपनी चुनौतियां होती हैं। मैं किसी देश की सफलता का श्रेय सिर्फ एक नेता को नहीं देता। मेरा मतलब है कि आपके पास 1.3 अरब से अधिक लोग हैं और वे सभी भारत को और अधिक सफल देश बनाने के लिए साथ मिलकर काम कर रहे हैं।

28 सालों से शेरमैन कर रहे काम

69 वर्षीय ब्रैंड शेरमैन हाउस फॉरेन अफेयर्स कमिटी में वरिष्ठ डेमोक्रेट



हैं। वह पिछले 28 वर्षों से भारत-अमेरिका संबंधों पर काम कर रहे हैं। उन्होंने कहा, अमेरिका-भारत संबंध काफी मजबूत हुए हैं। मैं यह जानता हूं क्योंकि मैं यहां यूएस इंडिया काउंसिल का पूर्व अध्यक्ष रहा हूं। हमने इसे सभी द्विदलीय काउंसिल में सबसे बड़ा बनाया। हमने बहुत कुछ देखा है, विशेष रूप से रक्षा क्षेत्र में सैन्य खुफिया जानकारी साझा करने और सबसे बड़े संयुक्त अभियान और अभ्यास में। वहीं हिंद-प्रशांत को स्वतंत्र और शांतिपूर्ण रखने पर काम किया है। उन्होंने आगे कहा, संयुक्त राज्य अमेरिका और भारत के बीच व्यापार आसमान छू रहा है। बेशक, भारतीय-अमेरिकी सबसे शिक्षित हैं और संयुक्त राज्य अमेरिका में सभी जातीय समूहों की तुलना में उनकी आय सबसे अधिक है। सांसद ने कहा कि वह दोनों देशों के बीच व्यापार संबंधों



का विस्तार होते देखा चाहेंगे।

रूस के साथ भारत का संबंध होना हमारे लिए चुनौती

इसके साथ ही सांसद ने कहा कि रूस के साथ भारत के रक्षा संबंध बने हुए हैं और अमेरिका-भारत संबंध में यह एक चुनौती है। उन्होंने कहा, रूस के साथ हमारे संबंध बहुत अच्छे नहीं हैं। हम सभी यूक्रेन में युद्ध के सफल समाधान की आशा करते हैं और मुझे लगता है कि इससे निश्चित रूप से दुनिया को बहुत मदद मिलेगी। मुझे लगता है कि भारत में, जब मैं निवेशकों से बात करता हूं, तो अभी भी कुछ लालफीताशाही से निपटना बाकी है और मैं इसमें सुधार की उम्मीद करता हूं।

केरल के मलप्पुरम में धार्मिक एकता की मिसाल,

2015 में शुरू हुआ था मंदिर का काम

मंदिर निर्माण के लिए साथ आए हिंदू-मुस्लिम समुदाय के लोग

मलप्पुरम। जहां एक तरफ द केरल स्टोरी फिल्म के प्रसारण को लेकर बीते दिनों केरल सरकार और केंद्र के बीच जुबानी जंग देखने को मिली थी। इस बीच, केरल के मलप्पुरम में हिंदू मंदिर और मुस्लिमों के साथ उसके संबंध की एक वास्तविक केरल कहानी देखने को मिली है। खास बात है इसमें धार्मिक एकता की मिसाल देखने को मिली है।

दरअसल, केरल के मलप्पुरम स्थित प्राचीन हिंदू मंदिर, जो वर्षों से अपनी नई मूर्ति की प्रतिष्ठा का इंतजार कर रहा, को मुस्लिम समुदाय के लोगों का साथ मिला है। केरल में मौजूद इस मंदिर को नवीकरण के लिए हिंदू और मुस्लिम समुदाय के लोगों ने हाथ मिलाया। जो सोशल मीडिया में



मुस्लिम बहुल मलप्पुरम जिले के एक साधारण गांव की सांप्रदायिक सद्भाव की वास्तविक केरल कहानी है। श्री दुर्गा भगवती मंदिर में स्थापित होगी नई मूर्ति केरल के कोंडोट्टी में मुथुवल्हुर में 400 साल पुरानी श्री दुर्गा भगवती मंदिर के नवीनीकरण के लिए हिंदू और मुस्लिम समुदाय के लोगों ने हाथ मिलाया। जो सोशल मीडिया में

चर्चा का विषय बना हुआ है। मंदिर से जुड़े अधिकारियों ने कहा कि नवीकरण के लिए अबतक खर्च की गई धनराशि का लगभग आधा हिस्सा मुस्लिम समुदाय के लोगों द्वारा दिया गया था। नवीकरण का पहला चरण लगभग पूरा हो चुका है। देवी दुर्गा की 173 सेमी ऊंची मूर्ति की प्रतिष्ठा सात मई से शुरू होने वाले तीन दिवसीय समारोह में की जाएगी।

आम आदमी पार्टी को झटका, लगाए भ्रष्टाचार के आरोप

दिल्ली के समाज कल्याण मंत्री राज कुमार आनंद ने दिया इस्तीफा

नई दिल्ली। आम आदमी पार्टी (आप) को एक बार फिर बड़ा झटका लगा है। दिल्ली के समाज कल्याण मंत्री राज कुमार आनंद ने बुधवार को अपने पद से इस्तीफा दे दिया है। उन्होंने आप पर भ्रष्टाचार का गंभीर आरोप लगाया है। प्रेस कॉन्फ्रेंस को संबोधित करते हुए उन्होंने कहा कि पार्टी का जन्म भ्रष्टाचार से लड़ने के लिए हुआ था, लेकिन आज पार्टी खुद भ्रष्टाचार में डूबी हुई है। मैं इस सरकार में काम नहीं कर सकता और मैं नहीं चाहता कि मेरा नाम इस भ्रष्टाचार से जुड़े।

राजकुमार आनंद के इस्तीफे के बाद आम आदमी पार्टी के लिए मुश्किल खड़ी हो गई है। दिल्ली शराब घोटाले में मुख्यमंत्री अरविंद केजरीवाल जेल में बंद हैं। इसके बाद मंत्री राजकुमार ने पार्टी पर भ्रष्टाचार का आरोप



लगाकर इस्तीफा दे दिया है। राज कुमार आनंद ने कहा कि अरविंद केजरीवाल ने एक बार रामलीला मैदान, जंतर-मंतर पर कहा था कि

राजनीति बदलेगी तो देश बदल जाएगा। आज राजनीति तो नहीं बदली लेकिन राजनेता बदल गए। बता दें कि राज कुमार आनंद के

आवास पर नवंबर 2023 में प्रवर्तन निदेशालय ने मनी लॉन्ड्रिंग मामले में छापा मारा था। अपने इस्तीफे से कुछ घंटे पहले राज कुमार आनंद ने आप सांसद संजय सिंह की प्रेस कॉन्फ्रेंस को सोशल मीडिया पर शेयर किया था।

राज कुमार आनंद ने कहा कि मैं बाबा साहेब भीम राव आंबेडकर के कारण राजनीति में आया और फिर मंत्री बना। मैं समाज को कुछ लौटाना चाहता था। मैं ऐसी पार्टी में नहीं रहना चाहता जो दलित प्रतिनिधित्व के मामले में पीछे हट जाए। बता दें कि राज कुमार आनंद आप की राष्ट्रीय परिषद के सदस्य थे और 2011 से केजरीवाल के आंदोलन के साथ हैं। राजकुमार आनंद ने पटेल नगर में 2020 के विधानसभा चुनाव में जीत हासिल की थी।